



हर रिश्ते का रखे ख्याल...



सोप एवं टब सोप

पानी हो खारा या दाग दस - बारह
सही चुनना है फ़र्ज़ हमारा
नेचुरल ऑयल से बना और वर्षों से भरोसेमंद
ओसवाल सोप - मैल निकाले बेमिसाल

हमेशा सही चुनें
ओसवाल सोप ग्रुप

हर रिश्ते का रखे ख्याल...



ज़्यादा सफ़ाई



कपड़ों की देखभाल



कम पानी में धुलाई



त्वचा का पूरा ख्याल



अखाद्य तेल से बना



वर्षों का विश्वास



अधिक जानकारी के लिए
+91 91161 71956, 96802 01956 पर कॉल करें
उदयपुर- 9828048664, राजसमंद- 9001327030

विपणन :
उत्तम चन्द देसराज

अब घर बैठे मँगवाये ओसवाल उत्पाद



OswalSoap.com पर जाएं या
स्कैन करें और ओसवाल ऐप डाउनलोड करें



विचार बिन्दु

मुस्कान थके हुए के लिए विश्राम है, उदास के लिए दिन का प्रकाश है तथा कष्ट के लिए प्रकृति का सर्वोत्तम उपहार है। -अज्ञात

खुशियों और खतरों का मौसम है मानसून

त न - मन को झुलसाते गर्मी के रौद्र रूप से निजात दिलाने बारिश का मौसम अपने साथ राहत और सुकून लाता है। मगर बारिश की राहत के साथ गरजी और कड़की आकाशीय बिजली और बादल फटने की घटनाओं ने देश में कोहराम मचा दिया है। मौसम विभाग के पूर्व अनुमानों को धत्ता बताते हुए देश में विशेषकर उत्तर भारत में भीषण गर्मी से तप रहे लोगों को मानसून की बारिश ने जहाँ राहत पहुंचाई वहाँ आकाशीय बिजली मौत बनकर टूटी। मानसून अपने साथ जहाँ खुशियों की सौगात लेकर आते हैं वहीं मानसून के खतरे भी कम नहीं हैं जिससे हर साल सैकड़ों लोग अकाल काल कलवित हो जाते हैं। अतिवृष्टि, बाढ़, आकाशीय बिजली और बादल फटने की घटना आम बात हो गई है। मानसून आने के साथ ही आए दिन बादल फटने और बिजली गिरने से लोगों की मौत की खबरें सामने आ रही हैं। मीडिया रिपोर्ट्स के अनुसार दुनिया में हर साल बिजली गिरने की करीब 2 लाख 40 हजार घटनाएँ दर्ज होती हैं। इन घटनाओं में कितनी जानें जाते हैं, इसे लेकर कई तरह के अध्ययन अलग आंकड़े बताते हैं। एक स्टडी की मानें तो दुनिया में 6 हजार लोग हर साल बिजली गिरने से मारे जाते हैं। नेशनल क्राइम रिकॉर्ड ब्यूरो की मानें तो सिर्फ भारत में हर साल 2500 लोग बिजली गिरने से मारे जाते हैं। ब्यूरो के अनुसार, 2000 से 2014 तक भारत में बिजली गिरने से 32,743 लोगों की मौत हुई। एक गैर सरकारी अध्ययन के मुताबिक देश में हर साल 2,500 लोग इन घटनाओं के कारण मौत के शिकार हो जाते हैं। भारत में आकाशीय बिजली की वजह से हर साल होने वाली मौत के आंकड़े चौंकाने वाले हैं। सरकारी आंकड़ों के मुताबिक भारत में आकाशीय बिजली गिरने से हर साल करीब 2500 से ज्यादा लोगों की मौत हो जाती है। देश में आकाशीय बिजली गिरने की करीब 96 प्रतिशत घटनाएँ ठाम्णी इलाकों में होती हैं।

इस आलेख में हम बिजली गिरने और बादल फटने की जानकारी आम पाठकों तक पहुंचाना चाहते हैं। मौसम विशेषज्ञों के मुताबिक बारिश के साथ तेज चमकती रोशनी और उसके बाद कड़कझाती आवाज सुनाई देती है।

आसमान में चमकी यह बिजली तेजी से पृथ्वी पर गिर कर इंसानों की मौत का कारण भी बनती है। आकाशीय बिजली एक शक्तिशाली करंट है। इसके गिरने के समय लोगों को खुद को बचाने का क्षण पर का समय भी नहीं मिल पाता। मौसम विभाग के अनुसार, बिजली का गिरना या आघात एक बड़ा विद्युतीय प्रवाह है जो तुफान के दौरान हवा की गति के बढ़ने और कम होने के कारण उत्पन्न होता है। इस दौरान, पृथ्वी की बाहरी परत पर सकारात्मक चार्ज होता है क्योंकि विपरीत चार्ज आकर्षित करता है, आंधी के बादलों में मौजूद नकारात्मक चार्ज पृथ्वी की बाहरी परत पर मौजूद सकारात्मक चार्ज से जुड़ना चाहता है। इसी भांति देश के कई राज्यों में इस समय बादल फटने की घटनाओं के कारण तबाही मची हुई है। देश के दक्षिण से उत्तर तक तीन राज्यों में तीन दिन के अंदर बादल फटने की 6 घटनाएँ हुई हैं। केरल के वायनाड से लेकर उत्तराखंड के केदारनाथ और हिमाचल प्रदेश के कुल्चू, शिमला और मंडी जिलों में इसके चलते तबाही जैसे हालात बने हुए हैं। वायनाड में जहाँ सैकड़ों लोगों की मौत हो चुकी है, वहीं केदारनाथ में सैकड़ों जान जल सेलाब के बीच फंसी हुई हैं।

हिमाचल के तीनों जिलों में भारी तबाही के साथ ही 50 से ज्यादा लोग लापता हैं। इन सब घटनाओं के बारे में जानकारी आपके मन में भी आ रहा होगा कि आखिर बादल फटना क्या होता है? यह घटना कब और कैसे होती है? बादल फटने का कारण क्या होता है और ये घटनाएँ मानसून सीजन में ही क्यों ज्यादा देखने को मिलती हैं। मौसम विभाग के अनुसार, बिजली या आघात एक बड़ा विद्युतीय प्रवाह है जो तुफान के दौरान हवा की गति के बढ़ने और कम होने के कारण उत्पन्न होता है। इस दौरान, पृथ्वी की बाहरी परत पर सकारात्मक चार्ज होता है क्योंकि विपरीत चार्ज आकर्षित करता है, आंधी के बादलों में मौजूद नकारात्मक चार्ज पृथ्वी की बाहरी परत पर मौजूद सकारात्मक चार्ज से जुड़ना चाहता है। बादल फटने का अर्थ अचानक ही आए तुफान और भीषण गर्जना के साथ तीव्र गति से होने वाली वर्षा से है। जब वातावरण में अधिक नमी होती है और हवा का रुख कुछ ऐसा होता है कि बादल दबाव से ऊपर की ओर उठते हैं और पहाड़ से टकराते हैं।

इस स्थिति में तब पानी एक साथ बरसता है। इन बादलों को 'क्यूलोनिक्स' कहा जाता है। मैदानी क्षेत्रों की अपेक्षा पहाड़ी क्षेत्रों में बादल अधिक फटते हैं। सर्द-गर्म हवाओं के विपरीत दिशा में टकराना भी बादल फटने का मुख्य कारण माना जाता है। वैज्ञानिकों का मानना है कि इस प्रक्रिया में पानी असमान्य तेजी से गिरता है, जिसे ज़मीन सोख नहीं पाती। वर्षा की गति बहुत तेज होती है, जो भूमि को नम नहीं बनाती, बल्कि मिट्टी को बहा देती है। वर्षा की तीव्रता इतनी अधिक होती है कि वह दो फुट के नाले को पानी के 50 फुट के नाले में तब्दील कर देती है। मौसम विशेषज्ञों के मुताबिक बारिश के साथ तेज चमकती रोशनी और उसके बाद कड़कझाती आवाज सुनाई देती है। आसमान में चमकी यह बिजली तेजी से पृथ्वी पर गिर कर इंसानों की मौत का कारण भी बनती है। यह भी बताया जाता है तेज गर्मी और नमी के मिलन से बिजली वाले विशेष तरह के बादल गरजने के साथ तुफान का रूप ले लेते हैं। इस प्रक्रिया को थंडर स्टॉर्म कहा जाता है। थंडर स्टॉर्म मूल रूप से एक उठा मौसम की स्थिति है, जो बिजली के साथ आती है और एक प्रकार की तेज ध्वनि भी होती है जिसको गडगडाहट के रूप में जाना जाता है। थंडरस्टॉर्म के दौरान, उत्पन्न ध्वनि या गडगडाहट सुनने से पहले हम बिजली को देखते हैं क्योंकि प्रकाश ध्वनि की तुलना में तेजी से गिरता है। बादल के अंदर गर्म और नम हवा ऊपर की ओर बढ़ती है और ठंडा होकर क्यूलोनिक्स बादल बनाती है जो आंधी या थंडरस्टॉर्म का कारण बनता है। आठ-दस किलोमीटर ऊंचे ऐसे बादलों के लोअर में निगेटिव और अपर में पॉजिटिव चार्ज ज्यादा होता है। दोनों के बीच डिफरेंस कम होने पर तेजी से होने वाला डिस्चार्ज बिजली के रूप में सामने आता है। आमतौर पर एक थंडर स्टॉर्म लगभग तीस मिनट तक रहता है और इसका व्यास 15 मील तक हो सकता है। हर थंडर स्टॉर्म में आकाशीय बिजली होती है। एकसपट के अनुसार आकाशीय बिजली का तापमान सूर्य के ऊपरी सतह से भी ज्यादा होता है। इसकी क्षमता 300 किलोवॉट अर्थात 12.5 करोड़ वॉट से ज्यादा चार्ज की होती है।

मानसून में बिजली कड़कना या गिरना आम बात है। इससे बचने के लिए स्वयं की सावधानी ही जान बचा सकती है। इस दौरान लोगों को घरों पर रहना चाहिए। राष्ट्रीय आपदा प्रबंधन प्राधिकरण का कहना है कि आकाशीय बिजली से थोड़ी समझदारी से काम लिया जाए तो आसानी से बचा जा सकता है। जब बिजली तेज कड़क रही हो तो पेड़ों के नीचे नहीं खड़ा होना चाहिए। बिजली के खंभे और टावर के आसपास नहीं खड़ा होना चाहिए। अगर आप खेत में हैं तो कोशिश करें कि सूखे स्थान पर चले जाएं। उकड़ू बैठकर दोनों चुटनों को जोड़कर सिर झुकाकर बैठना चाहिए। लोहे समेत धातु से बने सामान साइकिल आदि से दूर रहना चाहिए।

अतिथि संपादक, बाल मुकुन्द ओझा वरिष्ठ लेखक एवं पत्रकार

राशिफल

शनिवार 10 अगस्त, 2024

सावन मास, शुक्ल पक्ष, षष्ठी तिथि, शुक्रवार, विक्रम संवत् 2081, चित्रा नक्षत्र रविवार प्रातः 5:49 तक, साध्य योगदिन 2:52 तक, कोलव करण सांय 4:30 तक, चन्द्रमा आज सांय 4:18 से तुला राशि में संचार करेगा।

ग्रह स्थिति: सूर्य-कर्क, चन्द्रमा-कन्या, मंगल-वृष, बुध-सिंह, गुरु-वृष, शुक-सिंह, शनि-कुम्भ, राहु-मौन, केतु-कन्या राशि में।

आज कर्क की जयन्ती, श्रियाल छठ, वर्ष षष्ठी, अश्वघ मारुती पूजन, नमीनाथ जयन्ती है।

श्रेष्ठ चौघडिया: शुभ 7:38 से 9:16 तक, गर 12:32 से 2:10 तक, लाभ-अमृत 2:10 से 5:30 तक।

राहुकाल: 9:00 से 10:30 तक। सूर्योदय 6:00, सूर्यास्त 7:04

मेघ
परिवार में चल रहे आपसी मतभेद समाप्त होंगे। विवाहित मामलों से राहत मिल सकती है। स्वास्थ्य में सुधार होगा। व्यावसायिक कार्यों पर ध्यान देना ठीक रहेगा। व्यावसायिक आय में वृद्धि होगी।

तुला
नौकरीपेशा व्यक्तियों को भागदौड़ रहेगी। व्यावसायिक खर्चों में अनावश्यक वृद्धि होगी। आज परिवार में स्वास्थ्य संबंधित परेशानी हो सकती है। मन में असंतोष बना रहेगा।

वृष
व्यावसायिक कार्यों के लिए दिन अच्छा रहेगा। व्यावसायिक कार्यों में व्यस्तता अभी यथावत बनी रहेगी। नौकरीपेशा व्यक्तियों को अतिरिक्त जिम्मेदारी मिल सकती है। आर्थिक स्थिति ठीक रहेगी।

वृश्चिक
आर्थिक स्थिति में सुधार होगा। व्यावसायिक आय में वृद्धि होगी। अटका हुआ धन प्राप्त होगा। नौकरीपेशा व्यक्तियों को महत्वपूर्ण जिम्मेदारी मिल सकती है।

मिथुन
घर-परिवार में अतिथियों के आगमन से उत्सव जैसा माहौल रहेगा। परिवार में धार्मिक-सामाजिक समारोह सम्पन्न हो सकते हैं। आज आर्थिक मामलों में लापरवाही ठीक नहीं रहेगी।

धनु
व्यावसायिक कार्यों में आ रही अड़चन दूर होंगे। व्यावसायिक कार्यों शीघ्रता/सुगमता से बने लगे। नवीन कार्यों के लिए दिन अच्छा रहेगा।

कर्क
व्यावसायिक कार्यों को प्राथमिकता से करने का प्रयास करें। व्यावसायिक अनुबंध प्राप्त होंगे। व्यावसायिक कार्यों का विस्तार होगा। व्यावसायिक आय में वृद्धि होगी। अटका हुआ धन प्राप्त होगा।

मकर
परिवार में शुभ-मांगलिक कार्य सम्पन्न हो सकते हैं। धार्मिक स्थान की यात्रा का कार्यक्रम बन सकता है। नवीन कार्यों के संबंध में शुभ संदेश प्राप्त होंगे। आर्थिक स्थिति में सुधार होगा।

सिंह
आर्थिक/वित्तीय मामलों के लिए दिन अच्छा रहेगा। आर्थिक कार्यों से अटक हुए कार्य बने लगे। व्यावसायिक कार्यों में आ रही अड़चन दूर होंगे। परिवार में धार्मिक-सामाजिक समारोह सम्पन्न हो सकते हैं।

कुंभ
चन्द्रमा अष्टम भाव में शुभ नहीं है। आवश्यक कार्यों में विलम्ब हो सकता है। बनेत कार्य विगड़ सकते हैं। यात्रा टालना ठीक रहेगा। मानसिक तनाव अभी बना रहेगा।

कन्या
मानसिक तनाव से राहत मिलेगी। मनोबल-आत्मविश्वास बढ़ेगा। घर-परिवार में शुभ-मांगलिक कार्य सम्पन्न हो सकते हैं। धार्मिक स्थान की यात्रा संभव है।

मौन
परिवार में सामूहिक प्रयासों से वर्तमान समस्या का समाधान हो सकता है। परिवार में धार्मिक-सामाजिक समारोह सम्पन्न हो सकते हैं। व्यावसायिक वार्ता सफल रहेगी। व्यावसायिक प्रयासों में उचित सफलता मिलेगी।

अल्जाइमर रोग : रोकथाम ही इलाज़ है



डॉ. रामावतार शर्मा

आधुनिक चिकित्सा शास्त्र एक लंबी परंपरा का हिस्सा है। घरेलू उपचारों से होते हुए फिर वैज्ञानिकों के माध्यम से गुजरता हुआ यह वैज्ञानिकों में निर्मित दवाओं तक आ पहुंचा है।

बीमारियों को हम दो स्पष्ट श्रेणियों में रख सकते हैं। एक तो वे बीमारियाँ जो त्वरित गति से विकसित होती हैं यानी एक्ज्यूट इलनेस। इनमें संक्रामक रोग, दुर्घटनाएँ, चकू या गोली की मार जैसे रोग या हादसे शामिल हैं। आधुनिक

चिकित्सा प्रणाली ने इन सब के उपचार में बहुत बड़ी सफलताएँ प्राप्त की हैं जहाँ दवाओं या शल्य क्रिया द्वारा असंख्य लोगों का जीवन बचाया जा रहा है। इसके विपरीत जो रोग दीर्घकालिक यानी क्रॉनिक होते हैं उनके पूर्ण उपचार के सारे प्रयास अरबों रूप के अनुसंधानों के बावजूद भी असफल से ही रहे हैं। यहाँ या तो रोग को जीवनपर्यंत दवा लेकर नियंत्रण में रखा जा सकता है या फिर कैसर जैसे रोगों में कुछ अपवादों को छोड़ कर चंद वर्षों या महीनों का जीवन मिल पाता है। दीर्घकालिक रोगों पर हमारी सफलता अभी तक तो असफलता की ही यात्रा है। इन रोगों में कैसर, आर्थराइटिस, हृदय एवम् अन्य रक्तप्रवाह संबंधी रोग, मस्तिष्क संबंधी रोग और डायबिटीज जैसे मेटाबॉलिक रोग शामिल हैं।

असफलता की इस कड़ी में एक और नाम अल्जाइमर रोग का आता है। 1906 में एक महिला की विशेष

परिस्थितियों में मृत्यु हुई जहाँ वह पूर्णतया भुलक्कड़ हो गई थी, उसकी याददाश्त गायब हो चली थी, भाषा पर उसका नियंत्रण खो गया था तथा वह अजीबोगरीब व्यवहार करने लगी थी। डॉक्टर एलाइज अल्जाइमर ने उसके मस्तिष्क का सूक्ष्मदर्शी (माइक्रोस्कोपिक) अध्ययन कर कई परिवर्तनों का पता किया और उनके इस प्रयास के कारण इस रोग का नाम अल्जाइमर रोग रखा गया। आज इस घटना के 118 वर्षों बाद भी अल्जाइमर एक असाध्य रोग बना हुआ है हालाँकि कुछ दवाएँ विकसित की गई हैं परंतु अंतिम परिणाम निराशाजनक ही है। पीड़ित व्यक्ति को मामूली और महंगी राहत के अलावा चिकित्सा पद्धतियों में अभी तक कोई महत्वपूर्ण सफलता हासिल नहीं हुई है। हाँ, सोशल मीडिया पर आधारित नौटिकीय प्रसारित कर चलाक लोगों द्वारा बीमार लोगों का आर्थिक दोहन जरूर होने लगा है।

सामान्यतया यह रोग 65 वर्ष की उम्र के बाद देखा जाता है परंतु अब यह रोग 60 वर्ष से कम उम्र में भी पाया जाने लगा है और अंदाजा लगाया जा रहा है कि 2050 तक कम उम्र के अल्जाइमर रोगियों की संख्या तीन गुना से भी अधिक हो सकती है जो कि एक बड़ी संख्या है।

शिक्षा की कमी, विटामिन डी का अभाव, शराब का अनियंत्रित सेवन, रक्त सीआरपी स्तर का ऊंचा बने रहना, डिप्रेशन, लकवे की घटनाएँ, अनियंत्रित डायबिटीज और उच्च रक्तचाप आदि कई कारण हैं जो वैश्विक स्तर पर इस रोग का प्रसार कर सकते हैं। अल्जाइमर का इलाज चिकित्सकों के पास नहीं है परंतु इसकी रोकथाम आपके पास है।

परिस्थितियों और आनुवंशिकता को आप भाग्य नहीं मान सकते हैं क्योंकि इनको काफी हद तक बदलने की क्षमता आप में होती है। ऐसा करना कठिन है पर यह संभव हो सकता है। इसके लिए

आपको अपने जीवन की बागडोर संभालनी होगी। प्रत्येक दिन आपको उन छोटे-छोटे अवसरों को पहचानना होगा जो जीवन में उत्साह एवम् उमंग पैदा करते हैं फिर चाहे वे अल्पावधि के लिए ही क्यों न हों।

हमारे मस्तिष्क को हम या तो उपयोग में ला सकते हैं या फिर इसके खोने लगते हैं। लुडो, कैरम, शतरंज जैसे खेल, बागवानी, पौधापोषण व संरक्षण, गीत तथा संगीत या नृत्य, चित्रकारी, साहित्य या संवाद या फिर कोई समाजोपयोगी कार्य आदि आपको डिमेंशिया (मनोभ्रंश) से बचा सकते हैं। अपने जीवन में गुणवत्ता (क्वालिटी) लाइए। अपने जीवन की नाव के स्वर्य ही कप्तान बनिए। अल्जाइमर जैसे जीवन नाशक रोग को रोका जा सकता है। इसे रोका ही जाना चाहिए क्योंकि रोकथाम ही इसका सर्वोत्तम इलाज है।

-डॉ. रामावतार शर्मा, (चिकित्सक एवं लेखक)

मकराना-फुलेरा के बीच इलेक्ट्रिक लोको दौड़ाकर सफल रन ट्रायल किया

जोधपुर से जयपुर के बीच जल्द दौड़ेगी इलेक्ट्रिक ट्रेन, राइकाबाग से फुलेरा के बीच रेल विद्युतीकरण का कार्य पूरा

जोधपुर, (कास)। राइकाबाग से फुलेरा रेलवे स्टेशनों के बीच रेल विद्युतीकरण का कार्य पूरा होने के साथ ही जोधपुर की राजधानी दिल्ली से इलेक्ट्रिक ट्रेन से सीधी कनेक्टिविटी हो गई है। उत्तर-पश्चिम रेलवे के प्रधान मुख्य बिजली इंजीनियर मनीष कुमार गुप्ता के निदेशन में डेगाना-फुलेरा रेल खंड के मकराना से फुलेरा रेलवे स्टेशनों के बीच इलेक्ट्रिक लोको 110 किलोमीटर प्रतिघंटा की स्पीड से दौड़ाकर सफल रन ट्रायल लिया गया।

अब जल्द ही जोधपुर से जयपुर के बीच इलेक्ट्रिक ट्रेन का संचालन हो प्रारंभ हो सकेगा।

जोधपुर डीआरएम पंकज कुमार सिंह ने बताया कि मकराना से फुलेरा रेलवे स्टेशनों के बीच 64 किलोमीटर लंबे रेल मार्ग पर विद्युतीकरण के साथ ही जोधपुर मंडल पर कुल 1626 किमी स्ट में से 1568 किमी रेल मार्ग पर विद्युतीकरण का कार्य पूरा हो गया है। अब राइकाबाग-जैसलमेर रेल मार्ग पर थैयात हमीरा से सानू रेलवे स्टेशनों

अब राइकाबाग-जैसलमेर रेल मार्ग पर थैयात हमीरा से सानू रेलवे स्टेशनों के बीच सिर्फ 58 किलोमीटर लाइन का विद्युतीकरण कार्य शेष है

के बीच सिर्फ 58 किलोमीटर लाइन का विद्युतीकरण कार्य शेष है जिसे शीघ्र पूरा करवा लिया जाएगा। उन्होंने बताया कि जोधपुर से बीकानेर और मारवाड़ जंक्शन स्टेशनों के मध्य पहले से ही इलेक्ट्रिक लोको से ट्रेनों का संचालन प्रारंभ किया जा चुका है।

मकराना से फुलेरा के मध्य विद्युतीकरण का कार्य अप व डाउन दोनों लाइनों पर करवाया गया। इस दौरान प्रमुख मुख्य बिजली इंजीनियर मनीष कुमार गुप्ता के साथ निरीक्षण दौरे में मुख्य बिजली इंजीनियर (वितरण) जगदीश चौधरी, मुख्य बिजली इंजीनियर (निर्माण) विश्वेश्वर दयाल, उच्च मुख्य इंजीनियर अजय इसरानी, मुख्य महाप्रबंधक (इरॉन) विमल किशोर नारार, महाप्रबंधक सीपी अरोड़ा सहित अनेक अधिकारी, निरीक्षक व कर्मचारी थे।


तेज बरसात से पावटा की खार नदी में सालों बाद आया पानी

पावटा, (निर्स)। क्षेत्र में लगातार हो रही बारिश से चारों तरफ पानी ही पानी हो गया है। मूसलाधार बारिश के बाद पिछले 10-12 साल से सूखी पड़ी खार नदी में पानी आया। यह नजारा देख लोगों के चेहरों पर मुस्कान दौड़ गई। इस नजारे को देखने से लोग खुद को नहीं रोक पाए और नदी के पास लोगों की भीड़ जमा हो गई।

ग्रामीणों ने बताया कि करीब 10-12 साल बाद खार नदी आई है, गुरुवार को कई घंटों हुई बारिश के बाद नदी में पानी आ गया। साथ ही तेज बरसात के बाद क्षेत्र में खेत-खलियान जलमग्न हो गए। दूर-दूर तक खेतों में पानी भरा हुआ दिखाई दिया। नदी में पानी की लंबी लहर कई किलोमीटर दूर तक दिखाई दे रही थी। वहीं नदी-नाले, तालाब, बांध पानी से भरे नजर आये। आस-पास के लोगों

तेज बरसात के बाद क्षेत्र में खेत-खलियान जलमग्न हो गए

को पानी आने का पता चला तो बाइक, ट्रैक्टर और अन्य गाड़ियों से नदी-नालों, तालाबों में आए पानी को देखने पहुंच गए। वहीं कस्बे में नगर पालिका की पोल खुलती नजर आई। नगर पालिका की ओर से नालों की समय पर सफाई नहीं होने के चलते मुख्य मार्गों पर कई फीट पानी सड़क पर बहता नजर आया। वहीं मानसून की बारिश से किसानों के चेहरे पर भी खुशी है। तेज बारिश के बाद आगामी फसल के लिए यह बारिश सोना साबित हुई। किसान अब आगामी फसल बोने को तैयार है।



पावटा में मूसलाधार बारिश के बाद 10-12 साल से सूखी पड़ी खार नदी में पानी आया।

सरकारी स्कूलों में रोजाना सातवां पीरियड रिवीजन का रखा जाएगा, आदेश जारी

सरकारी स्कूल के विद्यार्थियों को निजी स्कूलों के विद्यार्थियों के स्तर पर लाने के लिए शिक्षा विभाग का नवाचार

बीकानेर, (निर्स)। सरकारी स्कूल के विद्यार्थियों को निजी स्कूलों के विद्यार्थियों के स्तर पर लाने के लिए शिक्षा विभाग प्रमुख, बीकानेर, डॉ. अशोक कुमार शर्मा ने आदेश जारी किया है। इस दिशेषिका के अंतर्गत सरकारी स्कूलों में सातवां पीरियड रिवीजन का रखा जाएगा। शिक्षकों को प्रत्येक शनिवार को सप्ताह भर में इस पीरियड में कराई पढ़ाई का आकलन भी करना होगा। इस दिशेषिका के आधार पर शिक्षक को सोमवार एवं मंगलवार को गणित एवं विज्ञान के वही टॉपिक फिर से पढ़ाने होंगे, जो विद्यार्थियों के दिमाग में नहीं बैठे हैं। इस पूरी कवायद के पीछे विद्यार्थी को पढ़ने की क्षमता को भी विकसित करना है। कक्षा 3 से 5 के

विद्यार्थियों के पठन-पाठन कौशल में सुधार करना। लेखन कौशल में अभिवृद्धि के साथ शब्दों के सही उच्चारण, वाक्य संरचना, वर्तनी एवं व्याकरण का ज्ञान। कक्षा 6 से 8 के विद्यार्थियों में साहित्यिक एवं रचनात्मक कौशल का विकास। गणितीय दक्षता के लिए सरल गणितीय संक्रियाओं की समझ उत्पन्न करना।

कक्षा 1 और 2 का रहेगा यह प्लान : विद्यार्थियों को पढ़ने-लिखने एवं समझने में सक्षम बनाना। संख्याओं की पहचान और बुनियादी गणितीय

संक्रियाओं में सत्र 2026-27 तक दक्ष बनाना। विद्यार्थी कक्षा 3 में क्रमोन्नत होने से पहले पढ़ने, लिखने एवं संख्या ज्ञान में कक्षा स्तर की दक्षता में सक्षम हो जाए। गणित की प्रशांती और विज्ञान के सभी पाठों में फार्मुले समझ आ जाए।

शिक्षा निदेशालय के एसओ अरुण कुमार शर्मा ने बताया कि विशेष पीरियड को स्कूल में कार्यरत शिक्षकों में से ही एक शिक्षक लेगा। शिक्षा विभाग ने वर्कशीट भी जारी कर रखी है। नई व्यवस्था का उद्देश्य पढ़ाई में बच्चों की भागीदारी सुनिश्चित करना

है। इसमें वर्कशीट भरी जाएगी। सप्ताह के अंतिम दिन शिक्षक मूल्यांकन करेगा कि बच्चे को कौन-कौन सा अध्ययन या गणित का सवाल गहराई से समझ नहीं आया। फिर सोमवार और मंगलवार को उस विषय के पीरियड में शिक्षक उसे फिर से समझाएंगे। सत्र के लिए विभाग ने यह तय किया कि विज्ञान सरकारी स्कूलों की गुणवत्ता में सुधार करना, लर्निंग लेवल को विद्यार्थी की कक्षा के स्तर अनुरूप लाना, शिक्षण को आसान और आनंददायी और रचिकर बनाना है।

शिक्षा निदेशालय के एसओ अरुण कुमार शर्मा ने बताया कि विशेष पीरियड को स्कूल में कार्यरत शिक्षकों में से ही एक शिक्षक लेगा। शिक्षा विभाग ने वर्कशीट भी जारी कर रखी है। नई व्यवस्था का उद्देश्य पढ़ाई में बच्चों की भागीदारी सुनिश्चित करना

विपक्ष ने राज्यसभा के सभापति धनखड़ को हटाने की पूरी तैयारी की

सदन में विपक्ष के नेता खड़गे के कक्ष में 50 सांसदों ने उस पत्र पर हस्ताक्षर किये, जिसमें धनखड़ को हटाने का प्रस्ताव लिखा गया है



शेख हसीना, वापस बांग्लादेश लौटने की तैयारी में हैं?

उनके पुत्र साजिद ने लंदन से इस बात की पुष्टि की कि शेख हसीना बांग्लादेश पहुंचकर आम चुनाव में भाग लेंगी

-रेणु मिश्रा-
-राष्ट्रदूत दिल्ली ब्यूरो-
नई दिल्ली, 9 अगस्त। राज्य सभा के सभापति जगदीप धनखड़ के खिलाफ विपक्ष के क्रोधपूर्व निर्वाशा का बाँध आज टूट गया तथा विपक्ष सभापति के खिलाफ कार्यवाही पर अमादा हो गया। अनुच्छेद 67, जिसमें राज्य सभा के सभापति को हटाने की व्यवस्था का उल्लेख है, के अनुसार, विपक्षी दलों के पास सभापति को हटाने के लिये जरूरी 50 प्रतिशत सदस्यों के हस्ताक्षर मौजूद हैं।

ये हस्ताक्षर विपक्ष के नेता मल्लिकार्जुन खड़गे के कार्यालय में सुरक्षित हैं, लेकिन इससे पहले कि आवश्यक कार्यवाही शुरू होती, सरकार ने दोनों सदनों को अनिश्चितकाल तक के लिये स्थगित करने का कदम उठा लिया। ज्ञातव्य है कि पूर्व निर्धारित कार्यक्रम के अनुसार, संसद सोमवार, 12 अगस्त तक चलनी थी। सभापति को हटाने की प्रक्रिया के अन्तर्गत, राज्यसभा में एक प्रस्ताव पारित करना होता है। इसके बाद, यह प्रस्ताव लोकसभा में जाता है तथा वहाँ भी इसका पारित होना जरूरी होता है।

- पर, पत्र सदन में पेश होने से पहले सरकार ने संसद के दोनों सदनों की कार्यवाही अनिश्चितकाल के स्थगित करने का निर्णय लेकर स्थगन की कार्यवाही पूरी कर ली, हालांकि, पूर्व लिखित कार्यक्रम के अनुसार, सदन बारह तारीख तक चलना था।
- जैसा कि विदित ही है, राज्यसभा के सभापति को पद से हटाने के लिए आर्टिकल 67 के तहत, 50 राज्यसभा के सांसदों द्वारा प्रस्ताव सदन में प्रस्तुत करना जरूरी है।
- कांग्रेस की शिकायत है कि जब से लोकसभा चुनाव के बाद, राज्यसभा का सत्र आहूत हुआ है, सभापति धनखड़ का सदन में आचरण बहुत पक्षताप पूर्ण रहा है, विशेषकर सभा में विपक्ष के नेता खड़गे के प्रति आपत्तिजनक रहा है।
- शुक्रवार को धनखड़ को अपदस्थ करने की कार्यवाही, धनखड़ द्वारा, चार बार सांसद नहीं जया बच्चन के प्रति भी आपत्तिजनक बर्ताव से शुरु हुई।
- धनखड़ ने जया बच्चन को बोलने नहीं दिया व उनका माइक साइलेंट कर दिया।
- सोनिया गांधी के नेतृत्व में विपक्ष के सांसदों ने वॉकआउट किया व फिर खड़गे के दफ्तर में इकट्ठे होकर धनखड़ को हटाने के प्रस्ताव पर हस्ताक्षर शुरु हुए।

धनखड़ भारत के उपराष्ट्रपति भी है, तथा भाजपा के एक वरिष्ठ नेता के अनुसार, उनकी आकांक्षा भारत का राष्ट्रपति बनने की है। यही कारण है कि वे विपक्ष के खिलाफ जाने में कोई कसर नहीं छोड़ रहे तथा सरकार के प्रति वे पक्षपात में बहुत ज्यादा आगे भी दिखाई देते हैं।

यह स्पष्ट नहीं है कि विपक्ष धनखड़ के खिलाफ कार्यवाही करेगा या नहीं, या वह धनखड़ पर केवल दबाव बना रहा है ताकि वे निष्पक्षता का व्यवहार करने लगे। एक कांग्रेस सांसद ने कहा कि विपक्ष सभापति से तभी से नाराज है, जब आम चुनाव के बाद संसद बुलाई गई थी।

उस समय सभापति ने विपक्ष को बोलने की अनुमति नहीं दी थी तथा विपक्ष के नेता खड़गे के प्रति धनखड़ का व्यवहार अवांशनीय रहा है। आज भी धनखड़ का व्यवहार पहले जैसा ही थी, जब धनखड़ और जया बच्चन के बीच बहस हुई तथा जैसा कि (शेष अंतिम पृष्ठ पर)

अमन सहरावत ने भारत को दिलाया ब्रॉन्ज़ मैडल

पेरिस, 9 अगस्त। भारतीय पहलवान अमन सहरावत ने शुक्रवार को पेरिस ओलंपिक में पुरुषों के 57 किग्रा फ्रीस्टाइल मुकाबले में प्यूर्टो रिको के डेरियन क्रूज को 13-5 से हराकर

- भारतीय रैंसलर अमन सहरावत ने पेरिस ओलंपिक में 57 किलोग्राम वर्ग में प्यूर्टो रिको के डेरियन क्रूज को 13-5 से हराकर भारत को छठा पदक दिलाया है।

देश के लिए पांचवां और कुश्ती का पहला कांस्य पदक जीता है। इसी के साथ भारत के कुल पदकों की संख्या छह हो गई है। (शेष अंतिम पृष्ठ पर)

-अंजन रांय-
-राष्ट्रदूत दिल्ली ब्यूरो-
नई दिल्ली, 9 अगस्त। बांग्लादेश से अपदस्थ पूर्व प्रधानमंत्री शेख हसीना का ब्रिटेन में शरण लेने के बजाए अपने देश लौटना तय है। उनके पुत्र साजिद ने पुष्टि की कि वे अपने देश में चुनाव लड़ेंगे।

शेख हसीना की पार्टी बांग्लादेश आवामी लीग, जो कि उनके देश छोड़ने के बाद से हमलों का शिकार हो रही थी, अब उत्साहित है। देश के कुछ इलाकों में लोग एकत्रित हो रहे हैं और शेख हसीना की वापसी की मांग कर रहे हैं। हसीना के हैलीकाप्टर ने सबसे दिल्ली के निकट हिण्डौन एयर बेस पर लैंड किया है, भारत ने उनके पते ठिकाने को लेकर चुप्पी साध रखी है। किसी को नहीं पता कि वह फिलहाल कहाँ हैं और उन्हें किस प्रकार से सिक्योरिटी कवर उपलब्ध करवाया जा रहा है। यदि वह बांग्लादेश लौटने का निर्णय भी करती हैं तो उन्हें एक फूल-फूफ सिक्योरिटी कवर उपलब्ध करवाया जाएगा।

स्मरण रहे कि पूर्ववर्ती पूर्वी पाकिस्तान को पाकिस्तान सेना से सफलतापूर्वक मुक्त करवाने के बाद भारतीय सेना ने बांग्लादेश छोड़ने से

- शेख हसीना की राजनीतिक पार्टी बांग्लादेश आवामी पार्टी, बहुत पुरानी पार्टी है तथा उसके "स्लीपर सैल" जो देशभर में फैले हुए हैं, अब पुनः इकट्ठे हो रहे हैं, संगठित हो रहे हैं तथा मांग कर रहे हैं कि शेख हसीना वापस लौटें।

- भारत की दृष्टि से स्थिति काफी नाजुक है। बांग्लादेश के संस्थापक, शेख मुजीबुर रहमान को भारत ने आगाह किया था, उनकी सुरक्षा के बारे में, विशेषकर तब, जब भारतीय सेना, बांग्लादेश को आजाद करने के अपने प्रोजेक्ट के पूर्ण हो जाने के बाद, अपने देश लौट जायेगी।

- बंग बंधू ने इस सलाह को गंभीरता से नहीं लिया था तथा उसका नतीजा सबके सामने है।

- सुरक्षा की दृष्टि से शेख हसीना की स्थिति भी ऐसी ही है जैसी उनके पिता की थी। अतः उन्हें भी काफी मजबूत सुरक्षा की आवश्यकता होगी, उनके बांग्लादेश पहुंचने के बाद और बांग्लादेश की सेना सुरक्षा व्यवस्था प्रदान करेगी, यह संदेहाप्रद लगता है। अतः यह जिम्मेवारी भी हिन्दुस्तान पर ही आयेगी और जाने-अनजाने, चाहे अनचाहे रूप में भारत को बांग्लादेश के आंतरिक मामले में उलझने की संभावना बन रही है।

पहले उसके संस्थापक शेख मुजबुररमान दिया था और उस इनकार का परिणाम सभी को मालूम है। (शेष अंतिम पृष्ठ पर)

क्या दक्षिण भारत में नए राजनैतिक समीकरण बन रहे हैं?

आंध्र के सत्तारूढ़ नेताओं की तेलंगाना व कर्नाटक की कांग्रेस सरकारों के साथ मीटिंग्स के आखिर क्या मायने हैं

-लक्ष्मण बैंकट कुची-
-राष्ट्रदूत दिल्ली ब्यूरो-
नई दिल्ली, 9 अगस्त। दक्षिण भारत में देश की राष्ट्रीय पार्टियों की क्षेत्रीय राजनीतिक पार्टियों के साथ दिलचस्प मीटिंग्स होने जा रही हैं। इन मीटिंग्स से राष्ट्रीय तथा क्षेत्रीय दल भविष्य में पुनः संगठित हो सकते हैं। इससे केन्द्र में सत्तारूढ़ भाजपा नेतृत्व वाले एन.डी.ए. के दिल की धड़कनें बढ़ना तय है।

आंध्रप्रदेश के नए मुख्यमंत्री नारा चंद्रबाबू नायडू के अनुरोधों को केन्द्र सरकार आदेश के रूप में लेती है, चाहे वह आंध्र प्रदेश के लिए बजट आवंटन हो या विवादास्पद वक्फ बोर्ड (संशोधन) विधेयक को जॉइंट पार्लियामेन्टरी कमेटी (जे.पी.सी.) के पास भेजना हो। नायडू ने कुछ हफ्ते पूर्व ही तेलंगाना के मुख्यमंत्री से दोनों तेलुगु भाषी राज्यों के कुछ पुराने मसले हल करने को लेकर बात की।

यह आंध्रप्रदेश के उपमुख्यमंत्री एवं फिल्म स्टार से राजनेता बने पवन

- सरकारी मीटिंग्स के तौर पर देखी जा रही इन मेल मुलाकातों के संभावित राजनैतिक प्रभाव को लेकर केन्द्र में सत्तारूढ़ भाजपा की बेचैनी बढ़ती हुई सी लग रही है, क्योंकि केन्द्र में भाजपा सरकार तेलुगु देशम के समर्थन पर निर्भर है।
- आंध्र के मुख्यमंत्री बनने के बाद खुद चंद्रबाबू ने तेलंगाना जाकर वहां के मुख्यमंत्री रैवन्ने रेड्डी से मुलाकात की थी। दोनों तेलुगु भाषी नेताओं के बीच लम्बी चर्चा हुई थी।
- हाल ही में कर्नाटक के उपमुख्यमंत्री और लोकप्रिय स्टार पवन कल्याण कर्नाटक गए तथा मुख्यमंत्री सिद्धारमैया व अन्य मंत्रियों से मिले और यह मुलाकात भी राजनैतिक हलकों में चर्चा का विषय बनी हुई है।

कल्याण के कर्नाटक दौर के समान है। कर्नाटक में कांग्रेस सत्ता में है। पवन कल्याण ने कर्नाटक के मुख्यमंत्री तथा कुछ प्रमुख मंत्रियों के साथ कई मीटिंग्स की थीं, जिन पर किसी का ध्यान नहीं गया था। चूंकि, एन.डी.ए. सरकार तेलुगु

देशम पार्टी (टी.डी.पी.) और उसके 16 सांसदों के समर्थन पर निर्भर है, इसलिए पुराने दोस्तों एवं सहयोगियों के बीच की ये मीटिंग्स निश्चित रूप से दिल्ली में चिन्ता का स्तर बढ़ा सकती हैं। विदित है कि पवन कल्याण को (शेष अंतिम पृष्ठ पर)

'क्या आप लड़कियों को तिलक या बिंदी लगाने से भी रोकेंगे'

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 9 अगस्त। मुस्लिम छात्राओं के हिजाब व बुर्का पहनने पर रोक लगाने वाले मुम्बई के एक कॉलेज पर कठोर टिप्पणी करते हुए कोर्ट ने पूछा कि महिलाएं क्या पहने, क्या नहीं, यह बताकर वे उनका सशक्तिकरण कैसे करेंगे?

- सुप्रीम कोर्ट ने हिजाब पर प्रतिबंध लगाने वाले एन.जी. आचार्य एण्ड डी.के. मराठे कॉलेज से सवाल पूछा।

कोर्ट ने कहा, दुर्भाग्य की बात है कि आजादी के इतने साल बाद भी ऐसे प्रतिबंध लगाए जा रहे हैं। मुम्बई के पेम्बूरू के एन.जी. आचार्य एवं डी.के. मराठे कॉलेज द्वारा छात्राओं के बुर्का, हिजाब, नकाब, केप, स्टोल आदि पहनने पर प्रतिबंध लगाने के खिलाफ व छात्राओं द्वारा दायर याचिका की सुनवाई करते हुए जस्टिस संजीव खन्ना और पी.वी. संजय कुमार की बेंच ने आदेश पर ऑशिक रोक लगा दी। "पीठ ने कहा कि इन सबकी (शेष अंतिम पृष्ठ पर)

क्या इंदिरा जी ने गलती करी थी, बांग्लादेश को पाकिस्तान से आजाद करा के?

बांग्लादेश में हिन्दू परिवारों, मंदिरों व प्रतिष्ठानों पर एक बार फिर व्यापक हिंसात्मक हमलों के बाद बहस शुरु हुई, इंदिरा जी की भूमिका के बारे में

-श्रीनन्द झा-
-राष्ट्रदूत दिल्ली ब्यूरो-
नई दिल्ली, 9 अगस्त। पड़ोसी देश बांग्लादेश में अल्पसंख्यक हिन्दुओं पर हो रही हिंसा की खबरों के बीच, सोशल मीडिया में एक ऐतिहासिक प्रश्न पर बहस चल रही है। क्या इंदिरा गान्धी ने पूर्वी पाकिस्तान पर जबरदस्ती बांग्लादेश थोपकर गलती की थी ?

दुका से प्राण रिपोर्ट बता रही है कि बांग्लादेश में हिन्दुओं पर हिंसा हो रही है, जो बांग्लादेश की 170 मिलियन आबादी का 8 प्रतिशत है। रिपोर्ट्स बताती हैं कि आन्दोलनकारी युवाओं के बहुत बड़ी संख्या में सड़क पर उतर आने के बाद, जब शेख हसीना देश छोड़कर भाग गई थीं, उसके बाद के इस एक सप्ताह में हिन्दुओं के घरों और मन्दिरों को निशाना बनाया जा रहा है। 'बांग्लादेश में हिन्दुओं को आमतौर से शेख हसीना की 'अवामी लीग पार्टी' का समर्थक माना जाता है। बांग्लादेश हिन्दू, बुद्धिस्ट, क्रिश्चियन यूनिटी कार्डर्सिल' का अनुमान है कि 5 अगस्त के बाद से, देश के 64 में से 52 जिले साम्प्रदायिक हिंसा से प्रभावित हैं।

- इस दिवटर युद्ध में यह तर्क दिया जा रहा है कि अवामी लीग पार्टी के नेता शेख मुजीबुर रहमान द्वारा पाकिस्तान से आजाद होने के सामरिक प्रयास में भारत की भूमिका सर्वज्ञात है और इस कारण बांग्लादेश के "फण्डामेंटलिस्ट" (रूढ़ीवादी ताकतों) की भारत के प्रति दुर्भावना और तेज हो गयी।
- इसका नवीन सबूत है, पांच अगस्त से बांग्लादेश में हिन्दुओं के खिलाफ शुरु हुआ हिंसक घटनाओं का दौर।
- सोशल मीडिया पर भारी चर्चा चल रही है कि अगर बांग्लादेश को आजाद नहीं कराया गया होता तो हिन्दुओं के प्रति इतनी घृणा व वैमनस्य का माहौल नहीं होता।
- बांग्लादेश में आठ प्रतिशत हिन्दू हैं तथा बांग्लादेश के 64 में से 52 जिलों में भारी साम्प्रदायिक दंगे हुए हैं, जिसका मुख्य टारगेट हिन्दू हैं।

जहाँ बांग्लादेश के निर्माण में इंदिरा गान्धी की भूमिका की करोड़ों लोग आम तौर से प्रशंसा ही करते हैं, लेकिन देश में हिन्दुओं के खिलाफ हिंसा के इस नये दौर ने इन्टरनेट यूजर्स के कुछ वर्गों को अलग ही कहानी गढ़ने के लिये उकसाया है। उनका कहना है कि इंदिरा गान्धी ने भारत, और खासतौर से हिन्दुओं का भारी नुकसान किया था, क्योंकि बांग्लादेश के निर्माण में उनकी भूमिका के कारण हिन्दुओं के खिलाफ हिंसा बढ़ गई थी। मधु पूर्णिमा किशर ने सोशल मीडिया प्लेटफॉर्म 'एक्स' पर कहा, "हिन्दुओं की नृशंस हत्याएं, जबरन धर्मान्तरण तथा हिन्दु महिलाओं के अपहरण इस बात का पर्याप्त प्रमाण हैं कि पूर्वी बंगाल में रहने वाले मुस्लिमों का मूल बंगालियों के साथ कोई जुड़ाव नहीं है। एक अन्य सोशल मीडिया यूजर ने इस बात का प्रतिकार करते हुये कहा कि अगर इंदिरा गान्धी ने दखलंदाजी नहीं की होती और 1971 में पाकिस्तान को नहीं हराया होता, तो पूर्वी पाकिस्तान में हिन्दू और बहुत बड़ी संख्या में कल्ल कर दिये होते। (शेष अंतिम पृष्ठ पर)

'बेल मिलना अधिकार और जेल देना अपवाद है'

सुप्रीम कोर्ट ने आप नेता और दिल्ली के पूर्व उपमुख्यमंत्री को जमानत देते हुए केन्द्रीय जांच एजेंसियों व निचली अदालतों पर कड़ी टिप्पणियां कीं

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 9 अगस्त। सुप्रीम कोर्ट ने आज शुक्रवार को आम आदमी पार्टी के वरिष्ठ नेता मनीष सिंसोदिया को दिल्ली की आबकारी नीति के घोटाले में भ्रष्टाचार और मनी लॉडरिंग के केस में जमानत दे दी। सुप्रीम कोर्ट ने केस का ट्रायल पूरा होने में इतना लम्बा समय लगने पर हैरानी जताई और यह भी कहा कि त्वरित सुनवाई किसी भी आरोपी का मूल अधिकार है। सी.बी.आई. द्वारा गिरफ्तारी के 18 माह बाद दिल्ली में पूर्व उपमुख्यमंत्री को जमानत मिली है। सुप्रीम कोर्ट ने अपने सख्त फैसले में कहा कि वे त्वरित सुनवाई के हकदार हैं और इससे इन्कार उन्हें वापस ट्रायल कोर्ट और हाई कोर्ट भेजना उन्हें सांप-सीढ़ी के खेल में डालने जैसा होगा। कोर्ट ने कहा, जीवन और आजादी का अधिकार, जो संविधान में संरक्षित है, के लिए किसी भी नागरिक को यहां वहां भटकने के लिए मजबूर नहीं किया जा सकता है। सिंसोदिया को सी.बी.आई. ने 26

फरवरी 2023 को गिरफ्तार किया था और इसके दो सप्ताह के भीतर ही उन्हें ई.डी. ने गिरफ्तार कर लिया था। सुप्रीम कोर्ट ने उन्हें दोनों मामलों में जमानत दे दी है। सुप्रीम कोर्ट ने नाराजगी जताते हुए कहा कि किसी को अभियोजन कार्य खत्म होने का कोई समय नहीं है इसलिए किसी को अनिश्चित समय तक जेल में नहीं रखा जा सकता है। जस्टिस के.वी. विश्वनाथ की बेंच ने कहा कि बिना किसी ट्रायल के सिंसोदिया को जेल में रखना उनके मूल अधिकारों का हनन है। जस्टिस गवई ने कहा कि 18 माह की हिरासत और ट्रायल अभी शुरु भी नहीं हुआ है आप उन्हें त्वरित सुनवाई के अधिकार से वंचित कर रहे हैं। याचिकाकर्ता की विरासत और ट्रायल अभी शुरु भी नहीं हुआ है आप उन्हें

- सुप्रीम कोर्ट ने कहा कि जमानत के लिए आरोपी को पुनः निचली अदालतों में भेजना उसे सांप-सीढ़ी के खेल में डालना होगा। आजादी हरेक का अधिकार है और संविधान में संरक्षित है, इसके लिए आप उसे यहां-वहां भटकने के लिए मजबूर नहीं कर सकते हैं।
- जस्टिस गवई ने कहा, 8 महीने से बिना ट्रायल के सिंसोदिया को जेल में रखना उनके मूल अधिकारों का हनन है।
- सुप्रीम कोर्ट ने निचली अदालतों पर नाराजगी दर्शाई और कहा, सजा के रूप में जमानत देने से इन्कार नहीं किया जा सकता। अदालतें भूल गई हैं कि जमानत को रोका नहीं जा सकता है।
- ज्ञातव्य है कि सी.बी.आई. ने 26 फरवरी 2023 को सिंसोदिया को गिरफ्तार किया था उसके कुछ दिन बाद ही उन्हें ई.डी. के सुपुर्द कर दिया गया था तब से वे जेल में ही हैं। कोर्ट ने हैरानी से पूछा कि इस केस में ट्रायल पूरा होने में आखिर कितना समय लगेगा।

अधिकार बेहद पवित्र है। कोर्ट ने निचली अदालत का यह तर्क टुकरा दिया कि सिंसोदिया ने ही ट्रायल में देरी की है इसलिए इन्हें रिहा नहीं किया जाना चाहिए। सिंसोदिया की रिहाई पर आम आदमी पार्टी ने कहा सत्य की जीत हुई है। राज्यसभा सांसद राघव चड्ढा ने एक्स पर लिखा कि आज सारा देश खुश है मनीष सिंसोदिया दिल्ली में शिक्षा क्रांति के नायक है। संजय सिंह, जो इसी मामले में सुप्रीम कोर्ट से जमानत ले चुके हैं, ने कहा कि, "यह फैसला केन्द्र की तानाशाही के मुंह पर तमाचा है। इनके जीवन के 17 महीनों को खराब किया गया है। इन दिनों में बच्चों की शिक्षा के लिए बहुत कुछ कर सकते थे।" कोर्ट ने कहा कि आजादी का

सिंसोदिया की रिहाई को सत्य की जीत बताया। कांग्रेस सांसद शशि थरूर ने कहा कि सिंसोदिया की रिहाई जल्दी हो जानी चाहिए थी। सिंसोदिया की जमानत के आदेश के साथ कोर्ट ने कई गंभीर टिप्पणियां की, जस्टिस गवई ने कहा, इस केस में 493 गवाह हैं इसलिए मनीष सिंसोदिया का ट्रायल खत्म होने की निकट भविष्य में कोई संभावना नहीं है। सुनावई के दौरान कोर्ट ने एडिशनल सॉलिसिटर जनरल एस.वी. राजू, जो एजेंसियों की तरफ से ज़िद कर रहे थे, से पूछा सच बताइए आपको इस सुरंग का अंत कहा दिखाई देता है। राजू ने कहा, 25 मार्च तय होने के एक माह के भीतर। राजू ने पूर्व में कहा था कि, देरी इसलिए हुई है कि सिंसोदिया व अन्य ने सबूत चैक करने के लिए कई आवेदन दिए हैं इसलिए ट्रायल में देरी हुई है। सिंसोदिया के दस्तावेजों में छेड़छाड़ के आरोप पर कोर्ट ने कहा कि अधिकांश प्रमाण अधिसूचित हैं और वे (शेष अंतिम पृष्ठ पर)

शादी का झांसा देकर नाबालिग से दुष्कर्म, 20 साल की सजा

जयपुर, 9 अगस्त (का.सं.)। पॉक्सो मामलों की विशेष अदालत क्रम-2 महानगर द्वितीय ने शादी का झांसा देकर नाबालिग के साथ कई दिनों तक दुष्कर्म करने वाले अभियुक्त को बीस साल की सजा सुनाई है। इसके साथ

- पॉक्सो मामलों की विशेष अदालत ने आरोपी पर 55 हजार रूपए का जुर्माना भी लगाया। अदालत ने कहा कि नाबालिग की सहमति का कोई महत्व ही नहीं है।

ही अदालत ने अभियुक्त पर 55 हजार रूपए का जुर्माना भी लगाया है। अभियुक्त रिश्ते में पीड़िता की मौसी के देवर का बेटा है। अदालत ने अपने आदेश में कहा कि अभियुक्त ने पीड़िता के साथ कई बार संबंध बनाए यदि इसमें पीड़िता की सहमति भी थी तो भी यह अपराध की श्रेणी में ही आएगा, (शेष अंतिम पृष्ठ पर)

एक लाख की रिश्वत का लेनदेन करते टोंक जिला उद्योग केन्द्र के मुख्य प्रबंधक सहित तीन गिरफ्तार

अजय खण्डेलवाल वरिष्ठ सहायक, जिला उद्योग केन्द्र बूंदी व मामले में संलिप्त आरोपी जयंत जैन चार्टर्ड अकाउंटेंट निवाई, टोंक को भी पकड़ा

टोंक, (निस)। ए.सी.बी. मुख्यालय के निर्देश पर ए.सी.बी. तकनीकी शाखा ने टोंक में कार्रवाई करते हुये सुल्तान सिंह मीणा मुख्य प्रबंधक, जिला उद्योग केन्द्र, टोंक एवं अजय खण्डेलवाल वरिष्ठ सहायक, जिला उद्योग केन्द्र बूंदी को आरोपी सुल्तान सिंह के टोंक स्थित निवास पर छापा मारकर एक लाख रुपये संदिग्ध रिश्वत राशि लेते-देते गिरफ्तार किया है। मामले में संलिप्त आरोपी जयंत जैन चार्टर्ड अकाउंटेंट निवाई, टोंक को भी पकड़ा गया है।

प्रशासनिक निरोधक ब्यूरो के महानिदेशक डॉ. रविप्रकाश मेहरा ने बताया कि ए.सी. बी. मुख्यालय को एक गोपनीय सूत्र-सूचना इस आशय की प्राप्त हुई कि जिला उद्योग केन्द्र टोंक में पदस्थापित मुख्य प्रबंधक सुल्तानसिंह मीणा के द्वारा जिला उद्योग केन्द्र, बूंदी के वरिष्ठ सहायक अजय खण्डेलवाल के माध्यम से विभिन्न



सुल्तान सिंह मीणा, मुख्य प्रबंधक जिला उद्योग केन्द्र टोंक।

औद्योगिक विकास योजनाओं में गलत रिपोर्ट बनाने, गलत लोन पास करने, फर्जी बिलों के आधार पर अयोग्य व्यक्तियों को अनुचित लाभ पहुंचाने की एवज में रिश्वत राशि का लेन-देन



अजय खण्डेलवाल वरिष्ठ सहायक, जिला उद्योग केन्द्र बूंदी।

कर रहे हैं। जिस पर एसीबी मुख्यालय स्थित तकनीकी शाखा के उप अधीक्षक पुलिस राजेश दुरेजा की टीम द्वारा तकनीकी व गोपनीय रूप से शिकायत



जयंत जैन चार्टर्ड अकाउंटेंट निवाई, टोंक।

का सत्यापन किया गया। ए.सी.बी. जयपुर के उप महानिरीक्षक पुलिस रणधीर सिंह के सुपरवीजन में सत्यापन से प्राप्त सूचनाओं के आधार पर शुक्रवार को ए.सी.बी. टोंक इकाई के

आरोपी अजय खण्डेलवाल के टोंक स्थित निवास की तलाशी में छह लाख रुपये से अधिक की संदिग्ध राशि भी बरामद की गई

विभिन्न औद्योगिक विकास योजनाओं में गलत रिपोर्ट बनाने, गलत लोन पास करने आदि की एवज में रिश्वत राशि का लेन-देन करने की सूचना मिली थी

अतिरिक्त पुलिस अधीक्षक शिवरामल, ए.सी.बी. इकाई भीलवाड़ा के उप अधीक्षक पुलिस पारसमल एवं ए.सी.बी. एस.आई.यू. इकाई, जयपुर के पुलिस निरीक्षक सज्जन कुमार की टीमों द्वारा कार्रवाई करते हुये आरोपी सुल्तान सिंह मीणा मुख्य प्रबंधक, जिला उद्योग केन्द्र, टोंक एवं अजय खण्डेलवाल वरिष्ठ सहायक, जिला उद्योग केन्द्र, बूंदी को आरोपी सुल्तान सिंह के टोंक स्थित निवास पर छापा मारकर एक लाख रुपये संदिग्ध रिश्वत राशि लेते-देते गिरफ्तार किया है।

मामले में संलिप्तता के आधार पर आरोपी जयंत जैन चार्टर्ड अकाउंटेंट निवाई, टोंक को भी पकड़ा गया है। आरोपी अजय खण्डेलवाल के टोंक स्थित निवास की तलाशी में छह लाख रुपये से अधिक की संदिग्ध राशि भी बरामद की गई है। एसीबी जयपुर की अतिरिक्त महानिदेशक स्मिता श्रीवास्तव के निर्देशन में आरोपियों से पूछताछ जारी है। एसीबी द्वारा मामले में प्रशासनिक निवारण अधिनियम के अन्तर्गत प्रकरण दर्ज कर अग्रिम अनुसंधान किया जायेगा।

चांदीपुरा वायरस से दो वर्षीय मासूम की मौत

शाहपुरा/भीलवाड़ा, (निस)। शाहपुरा जिले में चांदीपुरा वायरस से पीड़ित दो वर्षीय मासूम की मौत हो गई। चांदीपुरा वायरस से ग्रस्त दो वर्षीय बच्ची का शव अहमदाबाद से एम्बुलेंस द्वारा फूलियांकला उपखंड के एक गांव में पहुंचा तो पूरा गांव सन्न रहा गया। बड़े से लेकर बच्चे तक लोगों के आखों आसू धरने का नाम ही नहीं ले रहे हैं।

मासूम को चिकित्सा टीम द्वारा पीपीई किट में पैककर लाए, केवल थोड़ी देर घर ले जाकर मुक्ति धाम के लिए रवाना हो गए। मुक्ति धाम पर परिवार जनों को पीपीई किट पहनाया गया। वहीं अंतिम संस्कार में मौजूद ग्रामवासियों को मास्क लगाया गया। अंतिम संस्कार के दौरान जिला सीएमएचओ डॉ. वी डी मीणा, फूलियांकला एसडीएम राजकेश मीना, तहसीलदार सहित चिकित्सा टीम मौके

बच्ची का शव अहमदाबाद से एम्बुलेंस द्वारा फूलियांकला उपखंड के गांव पहुंचा
चिकित्सा टीम ने पीपीई किट पहनकर अंतिम संस्कार करवाया

पर मौजूद रही। अंतिम संस्कार के बाद परिवार जनों के सैपल लिए गए तथा उनको अन्य कहीं जगह नहीं घूमने हेतु पाबंद किया गया। दुखद घटना से गांव में बड़े से लेकर बच्चे तक लोगों के आखों आसू धरने का नाम नहीं ले रहे हैं। वहीं चिकित्सा विभाग द्वारा गांव में सर्वे में तेजी लाई गई है।

करंट से एक की मौत

सादुलपुर, (निस)। सिद्धमुख थाना अंतर्गत गांव गालड़ में विद्युत करंट की चपेट में आने के कारण एक 44 वर्षीय व्यक्ति की मौत हो गई।

सिद्धमुख थाना अधिकारी रामकरण सिद्ध ने बताया कि रमन जाट निवासी गालड़ ने मामला दर्ज करवाकर बताया कि शुक्रवार को सुबह उसके पिता सुभाष चंद्र जाट अपने खेत में खरपतवार

हटाने का कार्य कर रहे थे। खेत में विद्युत ट्रांसफार्मर लगा हुआ है। कृषि कार्य करने के दौरान ट्रांसफार्मर में करंट आ जाने के कारण उसके पिता विद्युत करंट की चपेट में आ गए तथा उनकी मौत हो गई। सूचना पर सिद्धमुख थाना पुलिस ने घटना का मौका निरीक्षण किया तथा मृतक का पोस्टमार्टम करवाकर शव उसके परिवारजनों को सौंप दिया है।

प्रदेश के 18 जिलों में 100 से ज्यादा चोरी करने वाले गिरोह का पर्दाफाश

सुखा-0033 गैंग के दो सरगना गिरफ्तार, तीन जने पुलिस के रडार पर हैं

जोधपुर, (निस)। जिला जोधपुर ग्रामीण पुलिस ने ग्रामीण जिला सहित प्रदेश के 18 जिलों में 100 से ज्यादा चोरी की वारदात करने वाले गिरोह का पर्दाफाश किया है। इस मामले में पुलिस ने सोशल मीडिया पर चर्चित सुखा-0033 गैंग के दो सरगना रिजवान और श्रवण को गिरफ्तार किया है, जबकि तीन जने पुलिस के रडार पर हैं। दोनों आरोपियों ने पूछताछ में चोरियां करनी कबूली है। फिलहाल पुलिस अन्य जिलों में भी कई वारदातों का पता कर रही है। साथ ही पूछताछ कर बरामदगी के प्रयास कर रही है।

ग्रामीण पुलिस अधीक्षक धर्मेन्द्र सिंह ने बताया कि पुलिस थाना खेड़ापा में हुई चोरियों के प्रकरण की जांच के लिए एएसपी भोपालसिंह लखावत और

आरोपियों ने सोशल मीडिया पर सुखा-0033 नाम से अकाउंट बना रखा था

जयदेव सियाग की अगुवाई में बनाई टीम ने गैंग का पर्दाफाश किया है। आरोपियों ने सोशल मीडिया पर सुखा-0033 नाम से अपना अकाउंट भी बना रखा था, जिस पर वह अपने फोटो अपलोड करते रहते हैं। उन्होंने बताया कि 150 सीसीटीवी फुटेज आदि का विश्लेषण कर सूचना एकत्रित की गई। टीम की ओर से मुखबिर तंत्र स्थापित कर अज्ञात चोरों की तलाश शुरू की गई। इन सभी के आधार पर एक चोर

गिरोह का पर्दाफाश हुआ जो कि श्रवणराम पुनिया जाट, रिजवान खां, मोहम्मद नहीम व कैलाश भील की ओर से संचालित था।

सूरसागर निवासी रिजवान का पता चलने के बाद राजकोष पुलिस एए पर अपराधी के फोटो अपलोड कर मिलान किया गया। इस पर पता चला कि उसके खिलाफ अलग-अलग थानों में 13 मामले दर्ज हैं। वह सूरसागर थाने का हिस्ट्रीशीटर भी है और कुछ मामलों में वांछित चल रहा है। इसके बाद उसे दस्तयाब किया गया था। इसके बाद आरोपी श्रवणराम पुनिया को दस्तयाब करने के लिए करीब 20 स्थानों पर दबिश दी गई, लेकिन मुलजिम शातिर होने पर टीम के आने से पहले फरार हो जाता था।

किसान बनकर रेकी कर पकड़ा :- श्रवण के पकड़ में नहीं आने पर टीम के सदस्य कानाराम व हरेन्द्र ने एक ट्रैक्टर लेकर किसान की वेशभूषा पहन कर उसके आने-जाने के स्थान पर पर रिजवान और श्रवण से गहन पूछताछ करने पर उन्होंने सेवागांव की चोरी व नकबजनी करना स्वीकार किया। इस चोर गिरोह ने राजस्थान के सीकर, चूरू, नागौर, जोधपुर ग्रामीण व जोधपुर कमिश्नरेट सहित कुल 100 से अधिक स्थानों पर चोरी और नकबजनी की घटना कारित करना स्वीकार किया है। पुलिस ने गिरोह के पास से कई प्रकार के औजार और कार बरामद की है।

महिला कांस्टेबल को तबादले का झांसा देकर 16 लाख रुपए हड़पे

अजमेर, (कास)। आरएसी में तैनात महिला कांस्टेबल से तबादले का झांसा देकर 16 लाख रुपए की धोखाधड़ी कर रकम हड़पने का मामला सामने आया है। पीड़िता ने शुक्रवार को अलवर गेट थाने में दो पुलिस कर्मियों के खिलाफ शिकायत देते हुए मुकदमा दर्ज करवाया है। पुलिस मामले दर्ज कर जांच शुरू कर दी है।

अलवर थाना प्रभारी श्यामसिंह ने बताया कि आरएसी अजमेर में तैनात महिला कांस्टेबल तारामणी ने लिखित शिकायत देते हुए दो पुलिसकर्मियों के खिलाफ धोखाधड़ी कर रकम हड़पने का आरोप लगाते हुए मुकदमा दर्ज कराया है। दर्ज रिपोर्ट में महिला कांस्टेबल तारामणी ने बताया कि वह

पीड़िता ने दो पुलिस कर्मियों के खिलाफ थाने में शिकायत दी

लंबे समय से जयपुर तबादले के लिए प्रयास कर रही है। हाड़ी रानी बटालियन में तैनात महिला कांस्टेबल तारामणी ने लिखित शिकायत देते हुए दो पुलिसकर्मियों के खिलाफ धोखाधड़ी कर रकम हड़पने का आरोप लगाते हुए मुकदमा दर्ज कराया है। दर्ज रिपोर्ट में महिला कांस्टेबल तारामणी ने बताया कि वह

को बताया कि करीब 6 लाख रुपए दोनों कांस्टेबलों को नकद दिए और शेर राशि करीब 10 लाख रुपए इनके खातों में जमा कराई। पुलिस ने मामला दर्ज कर जांच शुरू कर दी है।

अलवर थाना प्रभारी श्यामसिंह ने बताया कि पुलिस संबंधित बैंकों से आरोपी मुकेश और नेमीचंद के खातों में जमा हुई राशि की जानकारी जुटा रही है। इनके बैंक स्टेटमेंट जुटाए जा रहे हैं। इस घटना ने पुलिस विभाग में हड़कंप मचा दिया है और विभागीय अधिकारियों ने मामले की जांच के आदेश दिए हैं। पुलिस के उच्च अधिकारी इस मामले की जांच की निगरानी कर रहे हैं और जल्द ही इस मामले में सख्त कार्रवाई की जाएगी।

कोटा के अभेड़ा बायोलॉजिकल पार्क में बाघ ने दम तोड़ा

कोटा, (निस)। अभेड़ा बायोलॉजिकल पार्क में एक बाघ की शुकुवार को मौत हो गई। बाद में उसका पूरे प्रोटीकोल से पोस्टमार्टम करने के बाद अंतिम संस्कार किया। बाघ 18 साल का था। उसे 1 मार्च 2023 को जयपुर के नाहरगढ़ बायोलॉजिकल पार्क से कोटा लाया गया था। सामान्य तौर पर बायोलॉजिकल पार्क या जू में रहने वाले बाघ की उम्र 15 साल होती है लेकिन ये उससे ज्यादा उम्र तक जीवित रहा है।

उपवन संरक्षक अनुराग भटनागर ने बताया कि बाघ गुरुवार शाम 6.15 बजे हिस्से एरिया में था। यहां उसके पिछले हिस्से का मूवमेंट नहीं हो पा रहा था। बार-बार बाघ गोल घूम कर नीचे गिर रहा था। इस संबंध में पशु चिकित्सा और अन्य

अधिकारियों को सूचना मिली थी। ऐसे में वरिष्ठ पशु चिकित्सा अधिकारी डॉ. विलास राव गुल्हाने पहुंचे और उन्होंने दवाई दी थी लेकिन स्वास्थ्य में कोई ज्यादा फर्क नहीं आया और सुबह बाघ ने अंतिम सांस ली। डॉ. विलास राव गुल्हाने ने बताया कि 1 मार्च 2023 को बाघ को कोटा लाया गया था। इसके पोस्टमार्टम में तीन डॉक्टरों की टीम थी। पोस्टमार्टम के साथ ही कुछ सैपल भी लिए। जिन्हें इंडियन वेटरीनरिस चं ईस्टीट्यूट इज्जत नगर भेजा जा रहा है। बाघ को किसी तरह की कोई बीमारी नहीं थी। उसे अचानक से गुरुवार शाम को उठने में तकलीफ होने लगी थी। इसके बाद रात में उसे टॉनिक भी दिया। लेकिन वह रिकवर नहीं कर पाया। बाद में उसकी डेथ हो गई।

आकाशीय बिजली गिरने से पांच बकरियों की मौत

सूरजगढ़, (निस)। कस्बे के वार्ड नंबर छह रेलवे लाइन के नजदीक तेज गर्जन हवा व बारिश के बीच आकाशीय बिजली गिरने से पांच बकरियों की मौत हो गई, जिससे चरवाहा फूलचंद बावरिया का परिवार सकत में आ गया।

फूलचंद बावरिया ने बताया कि करीब चार बजे आकाशीय बिजली पेड़ पर गिरने से पेड़ के नीचे चर रही पांच बकरियों की मौत हो गई। फूलचंद बावरिया की पत्नी चंद्रकला दो मिनिट पहले ही बारिश से बचने के लिए पास बने मकान के पास खड़ी हुई थी कि आकाशीय बिजली पेड़ पर गिर गई। जिसके चलते महिला की जान बच गई। फूलचंद बावरिया ने बताया कि बकरियों के मरने से पूरा परिवार सदमे में है। उनका



सूरजगढ़ में आकाशीय बिजली गिरने से 5 बकरियों की मौत हो गई।

पूरा परिवार बकरियों के पालन पर ही निर्भर है। बकरियों की मौत होने की वजह से जीवन निर्वाह करना मुश्किल हो जाएगा। चैयर्समैन पुष्पा गुप्ता ने परिवार को पालिका सहित प्रशासनिक सहायता दिलवाने के लिए आश्वस्त किया।

क्रेशर पर काम करते करंट लगने से एक की मौत

मेहाड़ा क्षेत्र में जम्मू-कश्मीर से मेहादूरी करने आया था युवक

खेतड़ी, (निस)। मेहाड़ा थाना क्षेत्र के मोड़ी गांव स्थित बालाजी क्रेशर पर करंट लगने से एक व्यक्ति की मौत हो गई। मृतक जम्मू-कश्मीर के उधमपुर जिले का रहने वाला था, जो कुछ दिन पहले ही मजदूरी करने के लिए यहां आया था।

एचसी शैतान सिंह ने बताया कि उधमपुर जिले के सतरेहड़ी निवासी नासिर (19) पुत्र अदरिश मेहाड़ा थाना क्षेत्र के मोड़ी गांव स्थित बालाजी क्रेशर पर एलएनटी ऑपरिटर का काम करता था। रात को बरसात का समय होने पर लाइट सफाई बंद होने पर वह बिजली सफाई ठीक कर रहा था। इस दौरान अचानक करंट लगने से वह नीचे गिर गया। इसी दौरान वहां मौजूद उसके साथियों ने उसे राजकीय अस्पताल में पहुंचाया, जहां डॉक्टरों ने उसे मृत घोषित कर दिया। मृतक के चचेरे भाई अरशद अली ने बताया कि जम्मू-कश्मीर से करीब दस-बारह लोग काम करने के लिए खेतड़ी क्षेत्र में आए हुए थे तथा मजदूरी कर अपने परिवार का पालन-पोषण करते हैं। मृतक

क्रेशर पर लाइट ठीक करते समय हादसा हुआ

नासिर भी भाई महीने पहले मजदूरी करने के लिए यहां आया था तथा करंट लगने से उसकी मौत हो गई।

मृतक का बड़ा भाई सुल्तान भी यहीं काम करता है तथा 15 दिन पहले ही वह गांव गया था। मृतक नासिर तीन भाई-बहनों में सबसे छोटा था तथा पिता अदरिश भी मजदूरी करते हैं। घटना की सूचना पर मेहाड़ा पुलिस खेतड़ी के राजकीय उप जिला अस्पताल में पहुंची तथा घटना की जानकारी ली। इस दौरान पुलिस ने मृतक के चचेरे भाई व अन्य साथियों की मौजूदगी में शव का पोस्टमार्टम करवा कर परिजनों को सुपुर्द कर दिया तथा मृतक के शव को उसके पैतृक गांव भेजा गया। एचसी शैतान सिंह ने बताया कि मामले की गहनता से जांच की जा रही है तथा परिजनों की ओर से दी जाने वाली रिपोर्ट पर मामला दर्ज कर आवश्यक कार्रवाई की जाएगी।

मालपुरा में कांवड़ यात्रा व डिग्गी कल्याणजी के मेले को लेकर व्यवस्थायें जांची

आईजी, कलेक्टर व एसपी सहित चार एसपी, आठ डीवाईएसपी, पुलिस की पांच कम्पनियां मालपुरा में तैनात रहेगी

मालपुरा, (निस)। प्रदेश के प्रमुख तीर्थ स्थल डिग्गी में 11 से 15 अगस्त तक आयोजित 59वें लक्ष्मी मेले व 12 अगस्त को चार साल बाद मालपुरा में निकलने वाली शिव कांवड़ यात्रा के सफल आयोजन के लिये शांति व कानून व्यवस्था को मजबूत नजर रखते हुये सम्भागीय आयुक्त महेश शर्मा, अजमेर रैंज आईजी लता मनोज कुमार, जिला कलेक्टर सौम्या झां, टोंक एसपी संजीव नैन ने मालपुरा पहुंचकर कांवड़ यात्रा मार्ग व जलाभिषेक मंदिर स्थल का जायजा लिया।

शुक्रवार को जिला कलेक्टर व एसपी ने पंचायत समिति सभागार मे शांति समिति सहित कांवड़ व डिग्गी मैला आयोजन समिति एवं प्रशासनिक अधिकारियों की बैठक लेकर तैयारियों का फिडबैक लिया। बैठक में निर्णय लिया कि आईजी, कलेक्टर व एसपी सहित चार एसपी, आठ



सम्भागीय आयुक्त, आईजी, कलेक्टर व एसपी ने मालपुरा पहुंच व्यवस्थाओं का लिया जायजा

डीवाईएसपी, पुलिस जवानों की पांच कम्पनियां मालपुरा में तैनात रहेगी।

मालपुरा में निकलने वाली शिव कांवड़ यात्रा के आयोजन के दौरान

वर्ष 2018 में उपजे विवाद के बाद वर्ष 2024 में स्थानीय प्रशासन द्वारा

जिला कलेक्टर व एसपी ने शांति समिति, प्रशासनिक अधिकारी सहित कांवड़ व मेला समिति की बैठक ली और दौरा किया

दोनों ही समुदायों के धार्मिक जुलूस व यात्राओं के परम्परागत मार्गों को बदल नवीन मार्गों का निर्धारण करने के बाद से ही शहर में दोनों समुदायों के जुलूस व यात्राओं के आयोजन बंद हो गये थे। चार साल बाद इस बार शिव कांवड़ यात्रा समिति द्वारा 12 अगस्त को बिसतपुर से पवित्र जल की कांवड़ लाकर भगवान शिव का महाजलाभिषेक करने की घोषणा करने के साथ ही पुलिस व प्रशासन तैयारियों में जुट गया। कांवड़ समिति की और से

कैबिनेट मंत्री कन्हैयालाल चौधरी, पूर्व सांसद व वर्तमान विधायक बाबा बालकनाथ, हवामहल विधायक बाल मुकुन्दचर्य, शक्तिपीठ की साध्वी समदर्शी गिरी व महंत रामशरण दास महाराज के कांवड़ यात्रा में शामिल होने की प्रचार सामग्री शहर में चस्पा होने के बाद मालपुरा पहुंचे पुलिस व प्रशासन के अधिकारियों ने मालपुरा कार्यवाहक एसडीएम कपिल शर्मा, एसपी रामकुमार कस्वा, डीएसपी महेंद्र मीणा, तहसीलदार राहुल पारिक, थानाधिकारी चैनाराम बेडा के साथ कांवड़ यात्रा के मार्ग दूर छाप स्टेट हाईवे व प्रशासन द्वारा तय किये गये नवीन मार्ग सहित नवीन मंडी स्थित केदारनाथ मंदिर का जायजा लेकर कावड़ियों के मंदिर में प्रवेश व जलाभिषेक के बाद निष्कासी सहित अन्य कानून व्यवस्थाओं को लेकर एसडीएम कक्ष में बैठक आयोजित कर फिडबैक लिया।

विश्व आदिवासी अधिकार दिवस मनाया

इंगूरपुर, (निर्स)। आदिवासी जनाधिकार एका मंच ब्लॉक झौथरीपाल ने विश्व आदिवासी अधिकार दिवस कार्यक्रम महात्मा गांधी उच्च माध्यमिक विद्यालय झौथरी पाल के परिसर में शंकरलाल अहारी की अध्यक्षता में मनाया गया।

कार्यक्रम को संबोधित करते आदिवासी जनाधिकार एका मंच के राज्य सचिव विमल भगोरा ने कहा कि संयुक्त राष्ट्र संघ ने मूलनिवासी संस्कृति, भाषा संरक्षित आदि को बचाने के लिए 9 अगस्त 1982 में जेनेवा में बैठक की। उन्होंने पर्यावरण को बचाने की मुहिम चलाई और दिसम्बर 1994 में इस दिवस को मनाने का तय किया। राष्ट्रीय स्तर पर आदिवासियों की समस्या को एक मंच पर लाने के लिए आदिवासी अधिकार राष्ट्रीय मंच 2013 में बनाया। संगठन ने राष्ट्रीय स्तर पर आदिवासियों की बुनियादी समस्या, पलायन, विस्थापन, जनसंख्या के अनुपात में बजट पारित करना, वन भूमि पर काबिज लोगों को पट्टा की समस्या को चिन्हित किया और समस्या को लेकर संघर्ष किया। कार्यक्रम को संबोधित करते हुए संगठन के जिला उपाध्यक्ष शंकरलाल अहारी ने कहा कि हमें वर्तमान समाज की हालात पर चर्चा करनी चाहिए। रोजगार, शिक्षा, स्वास्थ्य पर विस्तृत चर्चा की-: उन्होंने कहा कि सरकार द्वारा चलाया गया हरयालों राजस्थान पर कहा कि शिक्षा विभाग को पूरे कार्यक्रम में झोंक दिया।

तीन दिवसीय उर्स की तैयारियां अंतिम चरण में

कपासन, (निर्स)। प्रख्यात सूफी संत हजरत दीवाना शाह साहब र.अ. का 83वें तीन दिवसीय उर्स की तैयारियां अंतिम चरण में, उर्स में कार्य करने के लिए कमेटीयां गठित।

दरगाह वक्फ कमेटी के सैक्रेट्री मोहम्मद यासीन खॉ अशरफ़ी के अनुसार बाबा हुजूर का तीन दिवसीय उर्स 12 अगस्त से शुरू होकर 14 अगस्त बुधवार को कुल की फातिहा के साथ सम्पन्न होगा। उर्स के लिए तैयारियां अंतिम चरण में हैं नसीब टेन्ट हाउस उदयपुर के हाजी असलम भाई छीपा 30 मजदूरों के साथ 20 दिन से खूबसूरत वाटर प्रुफ टेन्ट लगाने में लगे हुवे हैं। भीलवाडा के चॉद जी लाईट डेकोरेशन वाले 18 मजदूरों के साथ 15 दिन से दरगाह परिसर को जगमगाते के लिए डेकोरेशन के कार्य में लगे हुवे हैं। औलिया मस्जिद,

बांसवाडा, (निर्स)। विश्व आदिवासी दिवस पर शहर के कॉलेज मैदान में आयोजित जिला स्तरीय कार्यक्रम में बड़ी संख्या में आदिवासी समुदाय के लोग लोकगीत, पारम्परिक वेशभूषा एवं वाद्ययंत्रों के साथ एकत्रित हुए। पूरा मैदान लोकगीतों की गूंज, कदमों की थिरकन से गूंजता नजर आया। बारिश के चलते कार्यक्रम लगभग तीन घंटे देर से हुआ लेकिन इसके बावजूद लोगों के अनुपात में बजट पारित करना, वन भूमि पर काबिज लोगों को पट्टा की समस्या को चिन्हित किया और समस्या को लेकर संघर्ष किया। कार्यक्रम को संबोधित करते हुए संगठन के जिला उपाध्यक्ष शंकरलाल अहारी ने कहा कि हमें वर्तमान समाज की हालात पर चर्चा करनी चाहिए। रोजगार, शिक्षा, स्वास्थ्य पर विस्तृत चर्चा की-: उन्होंने कहा कि सरकार द्वारा चलाया गया हरयालों राजस्थान पर कहा कि शिक्षा विभाग को पूरे कार्यक्रम में झोंक दिया।



विश्व आदिवासी दिवस पर कॉलेज मैदान में आयोजित जिला स्तरीय कार्यक्रम को सांसद राजकुमार रोट ने संबोधित किया।

उन्होंने आदिवासी दिवस को होली-दिवाली से भी बड़ा त्यौहार बताया। उन्होंने दावा किया कि हमारे क्षेत्र में 2015 से संगठन ने काम और संघर्ष किया तब तक यह दिवस देश के किसी भी कोने में नहीं मनाया जाता था। उन्होंने बताया कि इंगूरपुर जिले में 2016 में आदिवासी दिवस मनाने के लिये प्रशासन ने मैदान तक नहीं दिया तब निजी जमीन पर आदिवासी दिवस मनाया गया। उन्होंने याद दिलाया कि 9

अगस्त 2018 में लाखों लोग आदिवासी दिवस मनाने के लिये जुटे तब इंगूरपुर जाम हो गया था। तत्कालीन राज्य की वसुंधरा सरकार तक संदेश गया और ऐच्छिक अवकाश की घोषणा की थी। उन्होंने कहा कि आदिवासी दिवस मनाना गोविन्द पुरु महाराज की मेहरबानी है। मावजी महाराज ने समाज को जागृत किया। उन्होंने बताया कि 2019 में राजस्थान विधानसभा में हम दो विधायक थे और गहलोत सरकार

पर दबाव बनाया तो राजकीय अवकाश घोषित किया गया। राजस्थान में पहल हुई तो छत्तीसगढ़, मध्यप्रदेश और महाराष्ट्र के लोगों ने भी मांग की और वहां भी आदिवासी दिवस पर अवकाश हुआ। उन्होंने कहा कि आज राज्य में भाजपा सरकार है ऐसे में मंत्रियों को आदिवासियों के बीच आना चाहिए था और उनकी समस्याओं के बारे में जानना चाहिए था लेकिन एक भी मंत्री कहीं भी आदिवासी दिवस नहीं मना रहा है। रोट

आदिवासी दिवस पर प्रदेश स्तरीय कार्यक्रम में पहुंचे हजारों लोग

राजसमंद, (निर्स)। विश्व आदिवासी दिवस पर आदिवासी एकता परिषद एवं आदिवासी एकता संस्थान राजसमंद की ओर से शुक्रवार को जिला मुख्यालय के समीपवर्ती वांसोल गांव में प्रदेश स्तरीय सांस्कृतिक एवं आदिवासी समागम कार्यक्रम समाजजनों की उपस्थिति में आयोजित हुआ।

राजसमंद झील किनारे वांसोल गांव स्थित सबरी मां भवन प्रांगण में हुए कार्यक्रम की अध्यक्षता आदिवासी एकता परिषद के प्रदेशाध्यक्ष मोग भगोरा इंगूरपुर ने की। जबकि मुख्य अतिथि द्वाारा-नगर हवेली से आए परिषद के राष्ट्रीय अध्यक्ष मण्डल सदस्य व वरिष्ठ आदिवासी नेता प्रभु टोकिया, विशिष्ट

आदिवासी समाज उद्यान पर चर्चा, जन जागृति बढ़ाने पर जोर

अतिथि राष्ट्रीय साहित्य अध्यक्ष मण्डल सदस्य डॉ मानसिंह निनामा बांसवाडा, राष्ट्रीय अध्यक्ष मण्डल सदस्य साधना मीणा उदयपुर, जीवराज डामोर इंगूरपुर, प्रदेश महामंत्री शंकर कोटेड इंगूरपुर, प्रदेश कोषाध्यक्ष व पार्षद रामलाल मीणा, राजसमंद जिलाध्यक्ष इन्द्रलाल गमेती, छत्रनाथ कांतिनाल मड़डा, संजय निनामा रहे। प्रारम्भ में अतिथियों ने वीर यौद्धा राणा पूंजा व महान

क्रांतिकारी बिरसा मुण्डा की छवि पर माल्यार्पण कर निनामा किया।

परिषद जिलाध्यक्ष इन्द्रलाल गमेती, युवा जिलाध्यक्ष वेणीराम गमेती, प्रदेश कोषाध्यक्ष रामलाल मीणा, उपाध्यक्ष एडवोकेट रोशनलाल भील, सलाहकार मंत्री श्यामलाल, रतनलाल, भंवरलाल खारणिया, मदनलाल, मुकेश मीणा, उषा गमेती, पंकिदेवी, कर्मचारी प्रकोष्ठ के मूलचंद भैरूलाल, धनलाल आदि ने आदिवासी परम्परापुस्तक पार्डी, गमछा पहनाकर व महापुरुषों की शक्ति छवि भेंट कर अतिथियों का स्वागत किया।

आरम्भ में जिलाध्यक्ष इन्द्रलाल गमेती ने कार्यक्रम की रूपरेखा पेश

आदिवासी दिवस पर आयोजित जिला स्तरीय कार्यक्रम में बड़ी संख्या में आदिवासी समुदाय के लोग लोकगीत, पारम्परिक वेशभूषा एवं वाद्ययंत्रों के साथ एकत्रित हुए

ने कहा कि कुछ लोग कहते हैं कि इलाके में माहौल बिगड़ गया है असल में अब समाज जाग गया है और अपने हकों के लिये लड़ने को तैयार है। उन्होंने कहा कि यह दिवस संयुक्त राष्ट्र संघ ने घोषित किया है ऐसे में यह किसी एक व्यक्ति का कार्यक्रम नहीं है इसे सफल बनाना सबकी जिम्मेदारी है। उन्होंने कहा कि हम कुदरत बचाने के लिये लड़ रहे हैं ये बचा तो सबका फायदा होगा और सब जिन्दा रहेंगे। उन्होंने याद दिलाया कि जब नंदलाल मीणा टीएडी मंत्री थे तो उन्होंने कहा था कि भील प्रदेश बनेगा। रोट ने पत्रकारों से बातचीत में कहा कि देश में जिस तरह के हालात हैं इससे डर लगता है कि कहीं आने वाले समय में भारत की स्थिति बांग्लादेश जैसी न हो।

सार-समाचार

शिविर में दिव्यांगजनों को दिये उपकरण

बांसवाडा, (निर्स)। भगवान महावीर विकलांग सहायता समिति एवं अपना परिवार संस्थान के संयुक्त तत्वावधान में न्यू लुक संस्थान लोधा में दिव्यांग सहायता शिविर आयोजित किया गया। मुख्य अतिथि अतिरिक्त जिला पुलिस अधीक्षक राजेश भारद्वाज ने पीडित मानवता की सेवा के लिये अपना परिवार संस्थान द्वारा किये जा रहे प्रयासों की प्रशंसा की। इस अवसर पर जिले से आये दिव्यांग जनों को ट्राई साइकिल, व्हीलचेयर एवं कान में सुनने की मशीन प्रदान की गई। ध्यान रहे कि विगत कई वर्षों से अपना परिवार संस्थान के माध्यम से वागड क्षेत्र से जुड़े 10 जिलों में दिव्यांग लोगों को जयपुर फुट, कैलीपर्स, ट्राई साइकिल, व्हीलचेयर, कान में सुनने की मशीन, बैसाखी आदि उपकरण शिविर लगाकर लाभान्वित किया जा रहा है। अपना परिवार संस्थान के संस्थापक विकेश मेहता ने बताया कि शिविर में विजय कृष्ण वैष्णव, न्यू लुक शिक्षण संस्थान के प्राचार्य सुशील सोमपुर, मयूर जैन, ओमप्रकाश सहित अपना परिवार संस्थान के सतीश नगावत ने सहभागिता निभाई। विकेश मेहता ने बताया कि जिले में दिव्यांग जनों की सर्वे कराई जा रही है एवं जिन दिव्यांगजनों को उपकरण चाहिए वह आवेदन कर सकते हैं। संचालन विजय कृष्ण वैष्णव ने किया।

आज रहेगी विद्युत आपूर्ति बाधित

राजसमंद, (निर्स)। 132 केवी कांकरोली जीएसएच अवस्थक रखरखाव के चलते शनिवार को सुबह 10 से शाम 5:30 बजे तक संबंधित क्षेत्रों राजनगर, कबूतर खाना, मामा भानेज रोड, जल चक्की, 100 फिट रोड, सिविल लाइन, राजनगर बस स्टैंड, टीवीएस चौगडा, मंडा, नायकवाडी, कलालवाडी, फवारा चौक, कांकरोली बस स्टैंड, मन चौपाडी, छतरिया, मुखर्जी चौगडा, सुंदर कॉलोनी, शांति कॉलोनी, रोको खेडाना, नई आबादी, जेके सर्कल, स्वस्तिक सिनेमा, वीरभान जी का खेडा, एमडी, धोंददा, जावद, हाउसिंग बोर्ड, आलोक स्कूल, सालमपुरा, रीको धोंददा, रीको राजनगर, पुलिस लाईन, नवोदय स्कूल, सेवाडी, सनवाड, सुंदरवा, मुंडोल, साकरोली, डिप्टी खेडा आदि से संबंधित समस्त शहरी, ग्रामीण एवं औद्योगिक क्षेत्रों की विद्युत सप्लाई बंद रहेगी।

कांग्रेस सेवादल ने मनाया अगस्त क्रांति दिवस

राजसमंद, (निर्स)। जिला मुख्यालय पर कांग्रेस सेवा दल की ओर से शुक्रवार को अगस्त क्रांति दिवस मनाया गया। इससे पहले कांग्रेस सेवादल की ओर से शहर में भारत न्याय तिरंगा यात्रा निकाली गई। उसके बाद जिला मुख्यालय पर 100 फीट रोड पर जिला कलेक्ट्रेट के सामने स्थित शहीद स्मारक में शहीदों को पुष्पजलि अर्पित की गई। कांग्रेस सेवादल जिलाध्यक्ष पुष्कर श्रीमाली ने बताया कि 9 अगस्त को अगस्त क्रांति दिवस पर कांग्रेस सेवादल द्वारा क्रांति दिवस मनाया गया। उद्देश्य दौरान सेवादल के राजसमंद प्रभारी महेश त्रिपाठी, कांग्रेस जिलाध्यक्ष हरिसिंह राठौड़, पूर्व जिला प्रमुख नारायणसिंह भाटी, पीसीसी सदस्य शांतिलाल कोठारी, सभापति अशोक टांक, उपसभापति चुन्नीलाल पंचोली, एससी जिलाध्यक्ष परसराम पोरवाड, महिला जिलाध्यक्ष राजकुमारी पालीवाल, चंचल नंदवाना, हरिवल्लभ पालीवाल, कमलेश साहू, ब्लॉक अध्यक्ष राजेश गुर्जर, मांगीलाल टांक, नारायण सुवार, हिमानी नंदवाना, चम्पालाल माली, फुलेश खत्री, भुरालाल कुमावत, देवनारायण खटौक, गणकार मोहम्मद, पीरू खॉंची, मुकेश भार्गव, कमल खटौक सहित पदाधिकारी व कार्यकर्ता मौजूद थे। गौरवलेख है कि 9 अगस्त 1925 को देश की संपूर्ण आजादी का संकल्प लिया था। इस अवसर पर अंग्रेजों की यातनाएं सहन करने वाले और अन्य क्रांतिकारियों को याद किया जाता है।

जनजाति बालिकाओं को किया जागरूक

उदयपुर, । राजस्थान राज्य विधिक सेवा प्राधिकरण के तत्वावधान में जिला विधिक सेवा प्राधिकरण अध्यक्ष ज्ञान प्रकाश गुप्ता के निर्देशन में शुक्रवार को विश्व आदिवासी दिवस के उपलक्ष्य में जनजाति बालिका छात्रावास में जागरूकता कार्यक्रम हुआ। एडीजे एवं जिला विधिक सेवा प्राधिकरण सचिव कुलदीप शर्मा ने जनजाति बालिकाओं को जनकल्याणकारी योजनाओं की जानकारी दी। साथ ही नशीली दवाओं के दुष्प्रयोग को रोकने एवं नवचेतना अभियान, साइबर क्राइम से बचने के उपाय, बाल विवाह रोकने अभियान, पर्यावरण संरक्षण, नि:शुल्क विधिक सहायता, राष्ट्रीय लोक अदालत आदि के बारे में जानकारी दी। इस अवसर पर सामाजिक न्याय एवं अधिकारिता विभाग के संयुक्त निदेशक गिरीश भटनागर भी मौजूद रहे।

परशुराम महादेव मेला आज

राजसमंद, (निर्स)। प्रति वर्ष की भांति इस वर्ष भी फूटा मंदिर स्थित मेला ग्राउंड में परशुराम महादेव के वार्षिक मेले का आयोजन शनिवार को होगा। जिसमें विशाल भजन संख्या के साथ ही महाप्रसादी और कल्पेश्वर महादेव मंदिर की प्राण प्रतिष्ठा भी होगी। मेले को लेकर ट्रस्ट अध्यक्ष गणेशसिंह परमार ने शुक्रवार को कल्पेश्वर वाटिका में हवन एवं पूजा - अर्चना कर मेले का शुभारंभ किया। मंदिर की प्राण प्रतिष्ठा को लेकर हो रहे हवन में महंत हरिहर पुरी के सानिध्य में पीडित महेश्वर श्रीमाली, ललित श्रीमाली, प्रवीण श्रीमाली और देवेन्द्र श्रीमाली ने मंत्रोच्चार के साथ अनुष्ठान सम्पन्न करवाया वहीं मेले को लेकर पुलिस प्रशासन के जवानों की भी फूटा मंदिर, गुफा मंदिर और अमर गंगा सहित मेवाड -मारवाड की सीमा तक तैनातगी की गई। शनिवार को मुख्य मेले के तहत कल्पेश्वर महादेव मंदिर की प्राण प्रतिष्ठा के साथ ही महाप्रसादी का शुभारंभ होगा जो पूरे दिन चलेगा। शाम को विशाल भजन संख्या का आयोजन होगा। जिसमें छायाति प्राप्त कलाकार प्रस्तुतियां देंगे। मेले को लेकर मेला मजिस्ट्रेट उषंर शर्मा, तहसीलदार विनोद कुमार जांजिड, विकास अधिकारी मांगीलाल, थानाधिकारी विशाल गवारिया, सीआई योगेश चौहान सहित सैकड़ों पुलिस कर्मी तैनात है।

सांस्कृतिक कार्यक्रमों में दिखी आदिवासी झलक

इंगूरपुर, (निर्स)। विश्व आदिवासी दिवस पर शुक्रवार को विभिन्न आदिवासी संगठनों की ओर से आदिवासी परंपराओं और रीति रिवाज के अनुसार कई कार्यक्रम आयोजित किए गए। शहर से लेकर गांवों में आदिवासी वेशभूषा के साथ रैली, वाहन रैली निकाली गई। शहर के स्पोर्ट्स कॉम्प्लेक्स में आदिवासी सम्मेलन हुआ। जिसमें आदिवासी समाज को आगे बढ़ाने के लिए एकजुट होने का संदेश दिया गया।

विश्व आदिवासी दिवस को लेकर

भारत आदिवासी पार्टी और उसके कई संगठनों की ओर से जिला स्तरीय कार्यक्रम स्पोर्ट्स कॉम्प्लेक्स में आयोजित किए गए। कार्यक्रम को लेकर सुबह से ही ग्राउंड में लोगों का पहुंचना शुरू हो गया। दोपहर तक लोग रैलीए वाहन रैली, डीजे की धुनों के साथ स्पोर्ट्स कॉम्प्लेक्स में पहुंचने लगे। युवाक सफेद धोती, कुर्ता,माथे पर साधा, गोफन, मोर पंख बांधकर आदिवासी वेशभूषा में पहुंचे, जबकि महिलाएं और युवतियां आदिवासी ओडनी, घाघरा के साथ ही जेवरत

पहनकर आईं। खुले ग्राउंड में हजारों की भीड़ में जय जोहार के नारे गूंजते रहे। आदिवासी महापुरुषों की तस्वीरों के सामने दीप जलाए। इसके बाद कई सांस्कृतिक कार्यक्रमों का आयोजन किया गया। जिसमें स्थानीय युवक और युवतियों ने कई रंगारंग कार्यक्रमों की प्रस्तुतियां दीं।

इंगूरपुर-बांसवाडा: सांसद राजकुमार रोट ने आदिवासी दिवस की शुभकामनाएं देते हुए कहा कि देश की आजादी के बाद भी आदिवासियों को अपने हक अधिकार नहीं मिले हैं।

विधायक कावड यात्रा में शामिल हुईं

राजसमंद, (निर्स)। विधायक दीपति माहेश्वरी ने परम पवित्र श्रावण मास के पुण्य अवसर पर महिला मोर्चा कुरज मण्डल द्वारा ग्राम कुरज से समेलिया महादेव मन्दिर तक आयोजित कावड यात्रा में शामिल हुईं। विधायक दीपति माहेश्वरी ने कहा कि यात्रा करने से व्यक्ति के जीवन में सरलता आती है और उसकी सभी मनोकामनाएं पूरी होती है। कावड यात्रा करने से व्यक्ति जीवन व मरण के बंधन से मुक्त हो जाता है और शिव धाम को प्राप्त होता है। साथ ही अश्वमेध यज्ञ के समान फल है। परिवार में सुख, शांति और समृद्धि आती है। कावड यात्रा शिवो भूला शिवम जयेंत यानी शिव की पूजा शिव बन कर करो को चरितार्थ करती है।

शिवादेवी नंद के वरघोडो में गूंजा जयकारा

इंगूरपुर, (निर्स)। श्री नेमिनाथ के जन्म कल्याणक महोत्सव के निमित्त जब मंदिर परिसर से भगवान को पालकों में विराजित कर मुनि रत्नसारण जी,पवित्र रत्न सागर एवं साध्वी संघ की निश्रा में वरघोडा मुख्य मार्गों से निकली तो धार्मिक गीतों ने समा बांध दिया। भगवान की पालकी को ओटा स्थित नेमिनाथ मंदिर से खेत परिधानों में नवयुवक मण्डल के नौजवान भगवान की पालकी को लेकर पुराना बस स्टैंड मार्ग से जब गुजरे तो पूरा क्षेत्र धर्ममयी हो गया।

शोभायात्रा में श्री गंधीरा पार्श्वनाथ

चोरी की वारदात का खुलासा, अभियुक्त गिरफ्तार

इंगूरपुर, (निर्स)। कोतवाली थाना पुलिस ने गत 22 जुलाई को शास्त्री कॉलोनी में एक रिहायशी सूने मकान में अज्ञात बदमाशोंने सैधमारी कर लाखों रूपयों के आभूषण व नकदी चुरा कर ले जाने के मामले में पुलिस ने एक आरोपी को गिरफ्तार करने में सफलता प्राप्त की है।

शहर कोतवाल भगवानलाल ने बताया कि शास्त्री कॉलोनी निवासी मदेयन पुत्र मुलंगा भाई नाखुदा बोहरा निवासी पूना हाल शास्त्री कॉलोनी हुसेन अली नाहरवाला के मकान में किराये से रह रहे थे और मोहरम का त्यौहार होने के कारण वे विदेश गये हुए थे। 22 जुलाई को जब वह लौटे तो देखा कि घर का सारा सामान बिखरा हुआ है। तथा छत के दरवाजे का नक्का टूटा हुआ और दरवाजा खुला हुआ था। जैसे ही घर के कमरों में प्रवेश किया तो आलमारी भी खुली हुई पाई गई। जिसमें लगभग 35 तोला सोने के आभूषण तथा 50 हजार नकदी गायब थे। प्रार्थी द्वारा ही गई रिपोर्ट के आधार पर पुलिस ने प्रकरण दर्ज कर जांच प्रारंभ कर दी। तकनीकी जांच के आधार पर संदिग्ध की पहचान करते हुए इस मामले में आदतन अपराधी शाहरूख उर्फ चिन्दू पुत्र अब्दुल रज्जाक पटान निवासी लालपुरा को गिरफ्तार किया है। उक्त आरोपी ने पातेला स्थित बोहरा के मकान से भी जेवरत, घडिया, नकदी, कंकड़ चोरी करना कबूला है। इसके अलावा पूर्व में भी छह वारदातों में वांछित है। आरोपी से पूछताछ की जा रही है।

सीड बॉल का घणा बेडा माताजी स्थल से किया छिड़काव



जिले के भीम क्षेत्र में बेटा घणा बेडा माताजी स्थल से सीड्स बॉल अभियान के तहत गुलेल के माध्यम से सीड बॉल का छिड़काव करती युवतियां।

राजसमंद, (निर्स)। ग्लोबल वार्मिंग जैसे खतरों से निपटने के लिए पर्यावरण की सुरक्षा के साथ ही इसके संरक्षण के लिए जमीनी स्तर पर प्रयास करना जरूरी है। ऐसा ही प्रयास कर रही है सामाजिक कार्यकर्ता भावना पालीवाल के मार्गदर्शन राजसमन्द जिले की प्रकरण दर्ज कर जांच प्रारंभ कर दी। तकनीकी जांच के आधार पर संदिग्ध की पहचान करते हुए इस मामले में आदतन अपराधी शाहरूख उर्फ चिन्दू पुत्र अब्दुल रज्जाक पटान निवासी लालपुरा को गिरफ्तार किया है। उक्त आरोपी ने पातेला स्थित बोहरा के मकान से भी जेवरत, घडिया, नकदी, कंकड़ चोरी करना कबूला है। इसके अलावा पूर्व में भी छह वारदातों में वांछित है। आरोपी से पूछताछ की जा रही है।

पहुंचे और चार घंटों तक लगातार पहाड़ी के चारों ओर गुलेल के माध्यम से और जगह जगह खड़े खोदकर हजारी सीड्स बॉल को मिट्टी में दबा दिया जिससे इस मौसम में वो स्वतः ही अंकुरित हो जायेंगे। इस अभियान की प्रेरक और संस्थान अध्यक्ष भावना पालीवाल का कहना है कि हरियाली को बढ़ावा देने के लिए कॅरियर संस्थान राजसमन्द द्वारा प्राकृतिक संरक्षण के लिए प्रयास किया जा रहे हैं। जिससे धरती को हरा -भरा करने में मदद मिलेगी और लोगों का खर्चा भी नहीं होगा। संस्था की महिलाओं ने लाखों सीड्स बॉल तैयार किए हैं जिससे हरियाली को बढ़ावा मिलेगा और इसकी लागत मात्र 1 रुपये आई है। जिसमें नीम, शोशम, जामुन,

बबूल, कचनार सहित कई छायादार वृक्षों के बीज मौजूद हैं और यह बीज गाय के गोबर में तैयार किए गए हैं ताकि जब भी इनको जमीन पर लागाया जाएगा तो प्राकृतिक गुण के साथ यह अंकुरित हो जायेंगे। इस दौरान सीड्स बॉल अभियान में रीना चौहान, चंचल चौहान, प्रीति प्रजापत, माया रेवारी, रेखा रावत, राधा रावत, कीर्ति लोहार, तरुणा चौहान, हिंदपल सालवी, तुमो मेवाडा, गीता पंवार, लकित कुमारी, दीपिका कुमारी, संतोष कुमारी, ललित कुमारी, गौरी कुमारी, सपना प्रजापत, निरमा खटिक, निशा जोशी, अस्मा टांक, तरुणा कुमारी, लोकप्रिया कुमारी सहित विभिन्न युवतियों का सहयोग रहा।

पालिका वाहन का निजी उपयोग, कांग्रेस पार्षदों ने कार्यवाही की मांग की

भीण्डर, (निर्स)। भीण्डर नगर पालिका की सरकारी गाडी से कार्यवाहक ईओ 400 किमी दूर अपने घर की यात्रा कर रहे हैं और कार्यालय में स्वर्य की निजी गाडी को पार्किंग कर रखी है। इसको लेकर कांग्रेस पार्षदों ने नगर पालिका अध्यक्ष व भीण्डर उपखण्ड अधिकारी को पत्र देकर कार्यालय से गाडी नदारद होने की जांच करके संबंधित कर्मचारी के खिलाफ कार्यवाही करने की मांग की है।

भीण्डर नगर पालिका में कार्यरत कनिष्ठ अभियंता रसेलसिंह को कार्यवाहक ईओ की भी जिम्मेदारी दे रखी

भीण्डर पालिका की गाडी से ईओ 400 किमी दूर अपने घर की कर रहे हैं यात्रा

है। नागौर जिले के मेडता क्षेत्र के निवासी होने की वजह से पालिका अवकाश के दिनों में अपने घर जाते रहते हैं। अभी नगर पालिका में तीन दिनों का लगातार अवकाश होने से रसेलसिंह घर गये हुए हैं। लेकिन इस दौरान नगर पालिका की सरकारी गाडी भी पालिका कार्यालय से नदारद दिखी, जबकि अवकाश के दौरान पालिका कार्यालय परिसर में ही गाडी होनी चाहिए। वहीं कार्यवाहक ईओ की निजी गाडी पालिका कार्यालय की पार्किंग में पड़ी हुई है। इसको लेकर नगर पालिका



भीण्डर नगर पालिका कार्यालय पार्किंग में पड़ी कार्यवाहक ईओ का निजी वाहन।

क काग्रस पाषदा न हस्ताक्षर करके एक पत्र नगर पालिका अध्यक्ष व एक पत्र उपखण्ड अधिकारी भीण्डर को भेजा। कांग्रेस पार्षद अब्दुल कादिर, मुबिना बोहरा, उमा कुंवर, सुमन लक्षकार, लाली मीणा, ईश्वर खटौक, गोपाल चौबीसा के हस्ताक्षरशुदा पत्र में नगर पालिका अध्यक्ष निर्मला भोजावत व भीण्डर उपखण्ड अधिकारी रमेश बहेडिया से मांग की गई है कि नगर पालिका का बोलेरो वाहन विगत कई दिनों से नगर पालिका परिसर में नजर नहीं आ रहा है। उक्त वाहन का उपयोग निजी कार्य के लिए किसी व्यक्ति द्वारा किया जा रहा है। इससे नगर पालिका को राजस्व हानि होने के साथ-साथ सरकारी वाहन का नाजायज फायदा उठाया जा रहा है। नियम विरुद्ध वाहन

का संचालन करने वाला क खिलाफ कार्यवाही की जाए अन्यथा सभी पार्षद पालिका कार्यालय के बाहर धरना प्रदर्शन किया जायेगा। भीण्डर नगर पालिका में कार्यरत कनिष्ठ अभियंता व कार्यवाहक ईओ रसेलसिंह मेडता विधानसभा की पूर्व विधायक इंद्रदेवी बावरी के पति हैं। इंद्रदेवी बावरी 2018 में आरएलपी से विधायक चुनी गई थीं। 2018 से 2023 तक विधायक रही और 2023 विधानसभा चुनाव हार गई थीं। पूर्व विधायक इंद्रदेवी बावरी के पति रसेलसिंह को 8 माह पहले ही भीण्डर नगरपालिका में पोस्टिंग हुई है। निर्मला भोजावत, अध्यक्ष नगर पालिका भीण्डर का कहना है कि मुझे

भा काग्रस पाषदा का पत्र मिला, मरा जानकारी में भी नहीं है कि नगर पालिका से वाहन कहां गया हुआ है। इसका जवाब ईओ ही दे सकते हैं। रसेलसिंह, कार्यवाहक ईओ नगर पालिका भीण्डर का कहना है कि मैं पालिका के वाहन को निजी उपयोग के लिए नहीं ले गया। 7 अगस्त को जयपुर में पालिका संबंधित आवश्यक कार्य होने की वजह से वाहन लेकर गया था। इस दौरान ड्राइवर के घर में परिनज बीमार होने से वह गाडी जयपुर छोड़ करके घर गया है। रिविगर को दूसरे कर्मचारी को बुलाकर गाडी जयपुर से भीण्डर से लेकर आ जायेंगे। सरकारी वाहन का मैंने कोई दुरुपयोग नहीं किया है।



मुख्यमंत्री भजनलाल शर्मा ने राजभवन में राज्यपाल हरिभाऊ बागडे से शिष्टाचार मुलाकात की। विधानसभा का सत्र समाप्त होने के बाद मुख्यमंत्री ने राज्यपाल से भेंट कर प्रदेश के कई मुद्दों पर उनके साथ चर्चा की। इसके बाद उप मुख्यमंत्री डॉ. प्रेमचंद बैरवा, मुख्य सूचना आयुक्त एम.एल. लाठर, सूचना आयुक्त सुरेश चंद्र गुप्ता, महेंद्र कुमार पारख और टीकाराम शर्मा ने भी राज्यपाल से मुलाकात की।

अब बैंक खाते में दर्ज करा सकेंगे चार नॉमिनी

नई दिल्ली, 9 अगस्त। केंद्रीय वित्त मंत्री निर्मला सीतारमण ने शुक्रवार (09 अगस्त) को लोकसभा में बैंकिंग कानून (संशोधन) विधेयक, 2024 पेश किया है। इस विधेयक में ऐसा प्रावधान किया गया है कि हरेक बैंक खाताधारक एक खाते के लिए चार

■ केंद्रीय वित्त मंत्री निर्मला सीतारमण ने शुक्रवार (09 अगस्त) को लोकसभा में बैंकिंग कानून (संशोधन) विधेयक, 2024 पेश किया है, जिसके तहत चार नॉमिनी रखने की सुविधा दी गई है।

‘नॉमिनी’ तक दर्ज करा सकेगा। अभी तक एक बैंक खाते में एक ही नॉमिनी का उल्लेख करने का नियम है।

अगर यह बिल संसद से पारित होता है तो अब नॉमिनी को बढ़ाकर चार तक किया जा सकता है। हालांकि, यह वैकल्पिक प्रावधान होगा। प्रस्तावित विधेयक में एक और बड़े बदलाव की बात कही गई है।

क्या इंदिरा जी ...

(प्रथम पृष्ठ का शेष)
इंदिरा गांधी ने ‘मुक्ति वाहिनी’ के लड़ाकों को भारत में ट्रेनिंग तथा उन्हें हथियार देकर, बांग्लादेश के स्वतन्त्रता सेनानियों को बहुत बड़ी ताकत और ऊर्जा दी।

उन्होंने शेख मुजीबुर्रहमान को अन्तरिम सरकार को अपना कार्यालय कोलकाता में स्थापित करने की अनुमति दी तथा एक राष्ट्र के रूप में बांग्लादेश के उदय पर वैश्विक नेताओं का समर्थन एकत्रित करने की भी व्यवस्था की।

लेकिन, इस पूरे प्रकरण में इंदिरा गांधी की भूमिका एक बार फिर जबरदस्त बहस का मुद्दा बन गई है। ‘एक्स’ राजू मोहित शर्मा ने कहा, ‘इंदिरा गांधी ने बहुत बड़ी गलती की थी, क्योंकि उन्होंने सैनिक, युद्ध के साज-सामान, अर्थव्यवस्था सबका नुकसान किया, लेकिन उन्होंने बदले में उन्हें कुछ भी नहीं मिला। उन्होंने लाखों अवैध शरणार्थियों को आने दिया, लेकिन उस विजय में भारत के हिस्से को लेकर कोई मोल-तोल नहीं किया।’

क्या दक्षिण भारत में नए राजनैतिक ...

(प्रथम पृष्ठ का शेष)
कर्नाटक सरकार ने आठ खुमरी हाथी तोहफे में दिए हैं, जिन्हें वे आंध्रप्रदेश ले गए हैं। ये प्रशिक्षित हाथी हैं, जिनका इस्तेमाल जंगली हाथियों को पकड़ने और नियंत्रित करने के लिए किया जाता है। उपमुख्यमंत्री प्रवर्ण कल्याण तथा कर्नाटक के पंचायती राज एवं ग्रामीण विकास, संरक्षण, वन, विज्ञान एवं तकनीकी मंत्री ईश्वर बी. खारे के साथ बैंगलूर में हुई सफल बातचीत के बाद कर्नाटक उन्हें हाथी देने पर सहमत हो गया।

चित्तूर तथा पार्वतीपुरम मण्यम जिलों की बस्तियों में जंगली हाथियों का प्रवेश रोकने के लिए आंध्र सरकार इन हाथियों को लेकर आई है। मंत्रियों ने उन हाथियों के प्रबन्धन पर भी चर्चा की, जो आंध्र प्रदेश और कर्नाटक की सीमा पर आते-जाते रहते हैं।

जिन सात विषयों पर चर्चा हुई, उनमें लाल चंदन की तस्करी का बड़ा मुद्दा भी शामिल था। इस विषय पर हाल

‘शेख हसीना को बांग्लादेश को सौंप दे भारत’

बांग्लादेश की पूर्व प्रधानमंत्री खालिदा जिया ने भारत को चेतावनी दी कि शेख हसीना की वजह से भारत और बांग्लादेश के आपसी रिश्ते खराब हो जायेंगे

ढाका, 9 अगस्त। बांग्लादेश की पूर्व प्रधानमंत्री खालिदा जिया की पार्टी बांग्लादेश नेशनलिस्ट पार्टी (बीएनपी) के नेताओं ने शुक्रवार को कहा कि भारत-बांग्लादेश द्विपक्षीय संबंध केवल अवामी लोग पर निर्भर नहीं है। उन्होंने भारत को चेतावनी देते हुए कहा कि हसीना को शरण देने से बांग्लादेश के लोग नाराज हैं। उन्होंने कहा कि भारत द्वारा पूर्व प्रधानमंत्री शेख हसीना को शरण दिए जाने पर बांग्लादेश में ‘प्रतिकूल प्रतिक्रियाएं आना स्वाभाविक’ है। बांग्लादेश नेशनलिस्ट पार्टी (बीएनपी) के वरिष्ठ नेता और पूर्व मंत्री खांडकर मुशर्रफ हुसैन ने बांग्लादेश के लिए भारत को ‘बहुत महत्वपूर्ण’ करार देते हुए कहा कि ‘यह द्विपक्षीय संबंधों में एक नया अध्याय शुरू करने का सही समय है।’

हुसैन ने बांग्लादेश में अंतरिम सरकार को प्रधानमंत्री नरेन्द्र मोदी के

बधाई संदेश का स्वागत किया और उम्मीद जताई कि भारत सरकार अब अवामी लोग और शेख हसीना को समर्थन देना जारी नहीं रखेगी, जिन्हें बड़े पैमाने पर प्रदर्शनों के बाद देश से भागने के लिए मजबूर होना पड़ा है। बीएनपी के उपाध्यक्ष अब्दुल अवल मिर्ज़ ने भी ऐसी ही राय जताते हुए कहा कि बेहतर होता कि हसीना भारत नहीं भागती। उन्होंने कहा, ‘बेहतर होता कि वह भारत नहीं भागती, क्योंकि हम भारत के साथ अच्छे संबंध चाहते हैं। बांग्लादेश और इसके लोग भारत को दोस्त की तरह मानते और देखते हैं।’

उन्होंने हालांकि रेखांकित किया कि अंतरराष्ट्रीय कानून के मुताबिक भारत का अधिकार है कि वह जिसे चाहे उसे शरण दे सकता है। हुसैन ने कहा, ‘शेख हसीना के भारत में शरण लेने का असर बिल्कुल स्वाभाविक है। उदाहरण के लिए, यदि मैं

आपको पसंद नहीं करता हूँ और कोई अन्य व्यक्ति आपको समर्थन कर रहा है तो स्वाभाविक रूप से मुझे वह व्यक्ति पसंद नहीं आएगा। प्रतिकूल प्रतिक्रिया होना स्वाभाविक है। लेकिन तथ्य यह है कि भारत-बांग्लादेश के बीच हमेशा अच्छे संबंध रहे हैं, भले ही अवामी लोग सत्ता में हो या शेख हसीना।’

उन्होंने कहा, ‘जब बीएनपी सत्ता में थी, मैं बांग्लादेश सरकार में मंत्री था। हमने देखा कि दोनों देशों के बीच शानदार संबंध रहे। भारत, बांग्लादेश के लिए बहुत महत्वपूर्ण है, क्योंकि भारत ने हमेशा बांग्लादेश के लोगों का समर्थन किया है। दोनों देशों के बीच अच्छे द्विपक्षीय संबंध बने रहेंगे।’ सतहतर वर्षीय नेता ने कहा कि बांग्लादेश के लोग उम्मीद करते हैं कि भारत सरकार अवामी लोग जैसे भ्रष्ट और तानाशाहीपूर्ण शासन का हमेशा समर्थन नहीं करेगी।

विपक्ष ने राज्यसभा के...

(प्रथम पृष्ठ का शेष)
धनखड़ के काम करने का सामान्य तौर तरीका है, उन्होंने जया बच्चन को बोलने की अनुमति नहीं दी।

विपक्ष सोनिया गांधी के नेतृत्व में वाक आउट कर गया तथा चार बार सांसद रह चुकी जया बच्चन के पक्ष में एक जुट हो गया। ज्ञातव्य है कि वे एक वरिष्ठ अधिनेत्री भी हैं।

इसके साथ ही कांग्रेस ने राजस्थान के वरिष्ठ भाजपा सांसद धनसयाम तिवारी के व्यवहार को लेकर भी आपत्ति उठाई क्योंकि तिवारी ने खड्गे पर कटाक्ष किया था। लेकिन तिवारी ने व्यक्तिगत स्तर पर खड्गे से कहा कि वे (तिवारी) माफी मांगने को तैयार हैं। लेकिन जब कांग्रेस ने कहा कि यह मुद्दा का स्पष्टीकरण तो सदन के पटल पर ही लिया जायेगा, तो सभापति ने एक बार फिर, इसमें भी आपत्ति दर्शाई।

जगदीप धनखड़ अपने आसन से आर.एस.एस. का गुणगान करते आ रहे हैं तथा वे अपने भाषण में भी कहते रहते

हैं कि राष्ट्रनिर्माण में आर.एस.एस. की महती भूमिका रही है तथा मूलभूत बात यह है कि वे विपक्षी सांसदों को बोलने की अनुमति नहीं दे रहे।

अब उग्रता एवं क्रोध अपने चरम पर पहुँच चुके हैं तथा विपक्ष अब धनखड़ को बर्दाश्त करने की मनः स्थिति में नहीं है।

दुख की बात यह है कि मोदी सरकार इस पूरे खेल का मजा ले रही है तथा वह सभापति को यह कहने के मूढ़ में ही दिखाई नहीं दे रही कि उन्हें कहीं रूक जाना चाहिए।

वरिष्ठ मंत्री नड्डा ने विपक्ष के खिलाफ एक निन्द्य प्रस्ताव पेश किया है, जो इस तथ्य का सूचक है कि प्रधानमंत्री तथा उनके वरिष्ठ मंत्रियों का सभापति को रोकने का कोई इरादा नहीं है, जो कि देश के उपराष्ट्रपति भी हैं।

कांग्रेस ने यह स्पष्ट कर दिया है कि राज्य सभा के सभापति की कार्यवाहियाँ लोकतंत्र की हत्या के समकक्ष हैं तथा वह उन्हें बर्दाश्त नहीं करेगी।

‘क्या आप ...

(प्रथम पृष्ठ का शेष)
अनुमति दे दी जाएगी, उम्मीद है कि आदेश का दुरुपयोग नहीं होगा।

कोर्ट ने पूछा कि क्या आप लड़कियों के तिलक या बिंदी लगाने पर भी रोक लगाएंगे। कोर्ट ने कहा कि महिलाओं का क्या पहनना है क्या नहीं, यह हिदायत देकर आप उनका सशक्तिकरण करेंगे। महिलाओं को पसंद कहा है। अचानक आपको पता लगा है कि वे क्या पहन रही हैं। इन लड़कियों ने नॉन्-बैरि कोर्ट द्वारा याचिका खारिज होने के बाद सुप्रीम कोर्ट का रुख किया था।

अमन सहरावत ...

(प्रथम पृष्ठ का शेष)
आज यहाँ हुये मुकाबले में अमन ने पहले दौर में शानदार दंभपेच लगाते हुए करीबी मुकाबले के बाद 6-4 की बढ़त बनाई। इसके बाद दूसरे दौर में भारतीय पहलवान ने क्लोज को सात अंकों से हराकर मैट पर अपना दबदबा बनाए रखा। इससे पहले अमन को सेमीफाइनल मुकाबले में जापान के पहलवान से हार का सामना करना पड़ा था। अमन ने विश्व चैंपियन अल्बानिया के जेलिमखान अबकारोव को तकनीकी श्रेष्ठता 12-0 के आधार पर हराकर पुरुषों की 57 किग्रा फ्रीस्टाइल कुश्ती के सेमीफाइनल में अपनी जगह पक्की की थी। तकनीकी श्रेष्ठता के आधार पर अमन की यह लगातार दूसरी जीत थी। उत्तरी मैसैडोनिया के यूरोपीय चैंपियनशिप के स्वर्ण पदक विजेता व्लादिमीर इगोरोव को हराकर अमन क्वार्टरफाइनल में पहुँचे थे।

अपने पदार्पण ओलंपिक अमन भारत के एकमात्र पुरुष पहलवान हैं जिसने पेरिस ओलंपिक में देश के लिये कुश्ती में पहला पदक जीता है। 21 वर्षीय अमन पिछले वर्ष एशियाई चैंपियन और एशियाई खेलों में भी कांस्य पदक जीता था।

कल्याण ने यह भी बताया कि कर्नाटक सरकार के इस अनुरोध को पूरा करने का भी प्रयास किया जाएगा कि तिरुपति और श्रीशैलम जाने वाले तीर्थ यात्रियों की सुविधा के लिए एमि आवंटन किया जाए तथा उनकी मांग मुख्यमंत्री चन्द्रबाबू नायडू तथा उनके मंत्रिमण्डल तक पहुँचा दी जाएगी। पवन कल्याण ने कर्नाटक के मुख्यमंत्री सिद्धारमैया से भी मुलाकात की।

पवन कल्याण ने संयुक्त प्रैस कांफ्रेंस के दौरान पुष्पा फिल्म पर एक दिलचस्प टिप्पणी करते हुए कहा कि ‘चालीस साल पहले फिल्मों के हीरो जंगलों के संरक्षक की भूमिका निभाया करते थे, और आज का हीरो एक ऐसे तस्कर की भूमिका निभाता है जो जंगल के पेड़ काटकर धन एकत्रित करता है।’ उल्लेखनीय है कि पवन कल्याण के भतीजे अल्लु अर्जुन ने ‘पुष्पा द राईज’ और उसकी अगली कड़ी ‘पुष्पा द रूल’ फिल्मों में लाल चंदन के तस्कर की भूमिका निभाई है।

रूस पर यूक्रेन का भीषण हमला, 30 किलोमीटर अंदर तक घुसे

यूक्रेन की सेना ने रूस के 27 लड़ाकू ड्रोन्स मार गिराया है

नई दिल्ली, 9 अगस्त। रूस-यूक्रेन जंग भीषण मोड़ पर पहुँच गया है। यूक्रेन के करीब 1000 सैनिक घावा बोलते हुए अंतरराष्ट्रीय सीमा को पार कर रूस के कुर्स्क क्षेत्र में घुस गए हैं। इसके अलावा यूक्रेनी सेना ने रूस की ओर से छोड़े गये सभी 27 लड़ाकू ड्रोनों को मार गिराया है। यूक्रेनी वायु सेना ने शुक्रवार को ये जानकारी दी है। इस बीच रूस ने यूक्रेनी सैनिकों की बड़े पैमाने पर घुसपैठ को देखते हुए कुर्स्क क्षेत्र में आपातकाल की घोषणा की है।

चार दिन पहले सैकड़ों यूक्रेनी सैनिकों ने सीमा पार से हमला किया था, जो यूक्रेन-रूस युद्ध शुरू होने के बाद से रूसी धरती पर की जा सबसे बड़ा हमला है। इस बीच, रूसी अधिकारियों ने कहा कि रूसी विमान द्वारा दागी गई एक मिसाइल दिन में एक यूक्रेनी शॉपिंग मॉल पर गिरी है, जिसमें कम से कम 11 लोग मारे गए हैं और 44 अन्य

- रूस ने यूक्रेनी सैनिकों की बड़े पैमाने पर घुसपैठ को देखते हुए कुर्स्क क्षेत्र में आपातकाल की घोषणा की है।
- रूस के रक्षा मंत्रालय ने कहा है कि यूक्रेन के दुस्साहसिक हमलों का जवाब देने के लिए कुर्स्क क्षेत्र में अतिरिक्त बलों को भेजा जा रहा है।

घायल हुए हैं। यह मिसाइल यूक्रेन के पूर्वी डोनेट्स्क क्षेत्र में कोस्टियनोविका के रिहायशी इलाके में स्थित एक मॉल पर गिरी थी। पिछले साल सितंबर में भी एक रूसी मिसाइल ने वहाँ एक बाहरी बाजार को निशाना बनाया था, जिसमें 17 लोग मारे गए थे। उधर, रूस के रक्षा मंत्रालय ने कहा है कि यूक्रेन के दुस्साहसिक हमलों का जवाब देने के लिए कुर्स्क क्षेत्र में अतिरिक्त बलों को भेजा जा रहा है। रक्षा मंत्रालय के हवाले से समाचार एजेंसी आरआईए-नोवोस्ती ने कहा कि कुर्स्क क्षेत्र में रूस कई रिकेट लांचर, टो किफ

गए आर्टिलरी गन, टेलरों पर ले जाए जाने वाले टैंक और भारी ट्रैक वाले वाहन तैनात कर रहा है। कुर्स्क के कार्यवाहक गवर्नर एलेक्सी स्मिरनोव ने टेलीग्राम पर कहा, ‘कुर्स्क क्षेत्र में हालात कठिन बने हुए हैं।’ रूसी रक्षा मंत्रालय ने सीमा से लगभग 10 किलोमीटर (6 मील) दूर सुदजा के पश्चिमी बाहरी इलाके में भीषण लड़ाई की पुष्टि की है। इस शहर में प्राकृतिक गैस की एक महत्वपूर्ण पाइपलाइन केंद्र है। दूसरी तरफ, यूक्रेनी अधिकारियों ने इस घुसपैठ के बारे में टिप्पणी करने

से इनकार कर दिया है, जो मॉस्को से लगभग 500 किलोमीटर (320 मील) दक्षिण-पश्चिम में हुई है लेकिन यूक्रेन के राष्ट्रपति वोलोडिमिर जेलेन्स्की के एक शीर्ष सलाहकार ने कहा है कि सीमा क्षेत्र पर हमले से रूस को यह एहसास होने लगा है कि युद्ध अब धीरे-धीरे रूसी क्षेत्र में घुसता जा रहा है। मायहेलो पोडोल्याक ने यह भी सुझाव दिया कि मॉस्को के साथ बातचीत की स्थिति में यह अपरेशन कोव की स्थिति को मजबूत बना रहा है।

बता दें कि रूस संघीय स्तर पर आपातकाल की घोषणा तब करता है जब 500 से अधिक लोग मारे जाते हैं या 500 मिलियन रूबल (लगभग 6 मिलियन) से अधिक का नुकसान होता है। कुर्स्क में छिड़ी लड़ाई ने रूसी मीडिया के साथ-साथ दुनियाभर की मीडिया का ध्यान खींचा है। रूस मीडिया में भी कुर्स्क की लड़ाई की खबरें छाई हुई हैं।

शादी का ...

(प्रथम पृष्ठ का शेष)
क्योंकि नाबालिग को सहमत कानून में कोई महत्व नहीं रखती है।

अभियोजन पक्ष की ओर से विशेष लोक अभियोजक ने अदालत को बताया कि पीड़िता ने 7 फरवरी, 2023 को सुभाष चौक थाने में रिपोर्ट दर्ज कराई थी। रिपोर्ट में कहा गया कि अभियुक्त 26 अक्टूबर, 2022 को उसे बहला-फुसलाकर अपने गांव ले गया जहाँ उसने उसके साथ 21 दिनों तक कई बार संबंध बनाए। इस दौरान उसकी बेंगलुरु स्थित कंपनी में नौकरी लग गई, तब अभियुक्त उसे अपने परिवार के पास गांव छोड़कर अकेला बेंगलुरु चला गया।

जब पीड़िता ने उससे शादी करने का दबाव डाला तो अभियुक्त ने इन्कार कर दिया। दूसरी ओर अभियुक्त के परिजन भी उसे प्रताड़ित करते थे।

इसलिए पीड़िता वापस आ गई। रिपोर्ट पर कार्रवाई करते हुए पुलिस ने अभियुक्त को 09 मार्च, 2023 को गिरफ्तार कर अदालत में आरोप पत्र शर किया।

शेख हसीना, वापस बांग्लादेश...

(प्रथम पृष्ठ का शेष)
इस बार यदि शेख हसीना बांग्लादेश लौटती हैं तो उन्हें बांग्लादेश की सेना के आतंकी संगठनों से मिले समूहों से स्वयं की रक्षा के लिए बाहर के देशों, संभवतः भारत से सुरक्षा व्यौरा लेना होगा।

हालांकि, शेख हसीना की भारत में मौजूदगी के चलते बांग्लादेश की नई सरकार भारत के साथ तुरन्त कोई बातचीत करने से परहेज करेगी। इसके अलावा सेना भी शेख हसीना को पसन्द करती नहीं लगती है। हसीना की भारत में मौजूदगी के दौरान मोहम्मद युनुस की वर्तमान सरकार भारत से बातचीत शुरू नहीं करेगी। भारत की स्थिति दुविधापूर्ण है। भारत हसीना को तुरन्त प्रभाव से नहीं त्याग सकता क्योंकि वह अपने पूरे कार्यकाल के दौरान भारत की मिल रही है। खासतौर पर, प्रधानमंत्री मोदी के साथ उनके संबंध अच्छे रहे, अतः मुश्किल की इस घड़ी में उनका साथ छोड़ना बेहद असावधानीपूर्ण होगा। ऐसा होने पर भारत को एक भारीसे का भिन्न नहीं माना जाएगा और चुनौतियों के आगे कूटनीतिक रूप से कमजोर भी माना जाएगा। आखिरकार, यह विश्वास करने के स्पष्ट कारण हैं कि वह तख्तापलट बांग्लादेश के भीतर मौजूद चरमपंथी संगठनों ने पाकिस्तान के सम्पर्क की मदद से किया है। इन चरमपंथियों ने हिंसा फैलाई और

पुलिसकर्मियों तथा आमजन पर तालिबान जैसे हमले बोले। इन्होंने अल्पसंख्यक हिन्दू समुदाय और उसकी सम्पत्तियों पर लगातार निशाना साधा। ऐसा लगता है कि अपदस्थ नेता और उनकी पार्टी एक आगे बढ़ते देश का बैट्ट इश्योरेंस थी, क्योंकि वह अल्पसंख्यक समुदाय के अधिकार व स्वतंत्रता को सुनिश्चित करना चाहती थीं। अवामी लोग बांग्लादेश की एक सुस्थापित राजनीतिक पार्टी हैं तथा उसका आधारभूत संगठन हसीना के तख्तापलट के बाद तुरन्त प्रभाव से कमजोर नहीं पड़े। अब यह समय पर है कि ये स्लीपर सेल्स समर्थन का थोड़ा सा संकेत मिलते ही पुनः वही हरकत करने लगेंगे? लगता है कि इसकी प्रक्रिया पहले ही शुरू हो चुकी है।

‘बेल मिलना ...

(प्रथम पृष्ठ का शेष)
पहले से ही जांच एजेंसियों के पास है। कोर्ट ने यद्यपि सिसोदिया पर कुछ शर्तें लगाई हैं जैसे पासपोर्ट सँरेडर करना और हर सोमवार को जांच अधिकारी के पास हाजिरी लगाना। कोर्ट ने सिसोदिया को चेतावनी दी अगर उन्होंने सबूतों से छेड़छाड़ की तो उन्हें फिर से जेल भेजा जा सकता है।

स्वास्थ्य सेवाओं का निरंतर उत्थान
आयुष्मान भारत, आयुष्मान राजस्थान

राष्ट्रीय कृमि मुक्ति दिवस

National Deworming Day

10 अगस्त, 2024

कृमि से छुटकारा, सेहतमंद भविष्य हमारा

एहेंडॉजॉल गोली

कृमि नाशक दवा किसे खिलाई जाएगी ?

1 से 19 वर्ष तक की उम्र के सभी बच्चों एवं किशोर-किशोरियों को

क्या लाभ है ?

आंत के कृमि से मुक्ति

कौन यह दवा नहीं खाए ?

बीमार व उपचाराधीन बच्चे

दवा कहां-कहां उपलब्ध होगी ?

सभी राजकीय व निजी स्कूलों, कॉलेजों, तकनीकी शिक्षण संस्थानों, मदरसों एवं आंगनबाड़ी केंद्रों पर

दवा कब खिलाई जाएगी ?

10 अगस्त, 2024 को

10 अगस्त को दवा खाने से वंचित रहे बच्चों के लिए माँ-अप दिवस : 17 अगस्त, 2024 को भी अभियान संचालित होगा

स्कूल नहीं जाने वाले बच्चों को यह दवा आंगनबाड़ी केंद्रों पर खिलाई जाएगी

राष्ट्रीय स्वास्थ्य मिशन

विकिसा, स्वास्थ्य एवं परिवार कल्याण सेवाएं, (आई.ई.सी.) राजस्थान, जयपुर